

ناشر ————— مکتبہ اسلام، لکھنؤ


چھوٹا ————— ایڈیشن

قیمت ————— ایک آنے

پیشہ ————— مکتبہ اسلام، لاہور، لکھنؤ

مطبوعہ ————— تحفہ پریس، لکھنؤ

ستمبر ————— ۱۹۵۴ء



بِسْمِ اللَّهِ الرَّحْمَنِ الرَّحِيمِ

اللَّهُمَّ اعْطِنِي أَفْضَلَ مَا لَمْ تُعْطِ عِبَادَكَ الصَّالِحِينَ

مُقَدِّم

موت سے یہ خیال تھا کہ کوئی ایسی کتاب لکھوں جس سے دھبی بھی
 ہو اور نصیحت بھی، مگر اب تک یہ خیال پورا نہیں ہوا۔ دنیا کے جھگڑے
 کچھ ایسے درپیش رہے کہ موت نہ ملا، اس وقت بیٹھے بیٹھے یہ خیال پیدا
 ہوا کہ بیکار زندگی کا طے سے کیا حاصل، کچھ نہ کچھ تو گمنا ہی چاہئے، کئی
 روز اسی ابجھاؤ میں دل رہا کہ اگر لڑکیوں کو اپنے پاس رکھتی ہوں اور
 کچھ سکھاتی ہوں تو دل اس قابل نہیں، اور دماغ بھی ایسا نہیں رہا، یہ
 بار کس طرح سے اٹھا سکتی ہوں۔ اختلاف نے بالکل بیکار کر دیا ہے، خالی
 بیٹھنے سے وحشت گھیرتی ہے، اگر کچھ دیر لڑکیوں میں اور گھر کے جھگڑوں
 میں طبیعت بہلی بھی تو کیا، کسی کو کچھ فائدہ پہونچا نہیں، پھر یہ آنکھ، زبان
 ہاتھ، پانوں، دل و دماغ جو خدا نے اپنی فاضل عنایت و مہربانی سے
 عطا کئے ہیں بے فیض رہ جائیں، افسوس ہے پھر افسوس ہے کچھ تو ان سے

فائدہ پہونچے، آخر کاریہ بات خیال میں آئی کہ اگلا خیال پورا کرنا چاہئے
 یہی بہتر ہے اور عہدہ مشغلہ ہوگا، اس سے انشاد اللہ دوسروں کو فائدہ
 پہونچے گا۔ لیکن اس کے لئے زور قلم بھی چاہئے، اب نہ وہ دل ہے
 اور نہ دماغ اور عقل بھی ویسی نہیں رہی، اور کچھ قابلیت بھی نہیں ضرر
 ہمت کر کے خدا کے بھروسہ پر اٹھ بیٹھی اور قلم ذوات ہاتھ میں لے کر
 لکھنا شروع کیا یہ کہہ کرے

سہارے پر تری امداد کے بیڑا اٹھایا ہے
 فلک کا بوجھ اٹھانے پر تکی ہوں ناتواں ہو کر

خدا سے دعا ہے کہ وہ خاطر خواہ میری خواہش پوری کرے اور
 اس سے لوگوں کو فائدہ عام پہونچائے، اور یہی کتاب مثل اُستانی
 کے تمام لڑکیوں کو تعلیم دے۔ اسی غرض سے میں نے ایک اور بھی
 کتاب لکھی ہے تاکہ ان نظام خانہ داری کے ساتھ ساتھ لڑکیوں کو
 کھانے پکانے کے طریقے معلوم ہوں تاکہ وہ کسی کی محتاج نہ ہوں اور
 کفایت شعاری کے ساتھ کھانے پینے کا مزا اٹھا سکیں اور گھر والوں
 کو آرام پہونچا سکیں۔

”خیر النساء“

دارُہ شاہ علم اللہ، رائے پریلی

۱۔ یہ کتاب ”اللہ“ کے نام سے چھپ کر ایک بار ختم ہوئی ہے اور بہت مقبول ہوئی ہے

بچپن سے پائش

اؤ بچپو! جس گھر میں تم ابھی با آرام زندگی بسر کر رہی ہو اور پھر جس گھر میں تمہیں جانا ہے اُس کا پورا پورا نقشہ میں تمہیں دکھاؤں، اگر تم کچھ بھی عقل رکھتی ہو تو فوراً سمجھ لو گی ہم کہاں ہیں اور کہاں جائیں گے آج ہم کیا کرتے ہیں اور کل ہمیں کیا کرنا چاہئے۔ اور کیا کیا معاملات درپیش ہیں اور پھر کیا کیا پیش آئیں گے، آج ہم والدین کے زیر سایہ ہیں یہی کوئی بُرائی نہیں پہنچا سکتا، کل ہم کس کے زیر سایہ ہوں گے، ٹریش روٹی، بد اخلاقی، بد مزاجی، آرام طلبی، کاہلی، تنہا خوری، خود غرضی، ان باتوں پر ہمارے والدین خاک ڈالتے رہتے ہیں، پھر ہماری عیب پوشی کون کرے گا، دوسرا کیوں برداشت کر سکے گا۔ اگر تم یہ معاملات خوب سمجھ لو گی تو نہایت آرام سے اپنے والدین کے پاس رہ کر بخوبی واقفیت حاصل کر لو گی کہ یہاں کیا کرنا چاہئے اور دوسری جگہ کیا کرنا چاہئے۔ اس زندگی کا لطف کن باتوں سے حاصل ہو سکتا ہے۔

اے بچپو! میں تمہیں بتاؤں اگر تم غور سے سُنو۔ اگر تم یہ زندگی بہ آرام و عیش اور لطف کے ساتھ بسر کرنا چاہتی ہو تو جو نصیحتیں میں کروں اس پر عمل کرو۔

اس وقت میں تمہارے والدین کے یہاں رہنے کا طریقہ بتاتی ہوں جس سے تمہیں بہت کچھ بھر بہ ہو سکتا ہے، پھر سسرال کا طرز انداز

دکھا کر اُس کے برتنے کا طریقہ بتاؤں گی، جس کے باعث تم تمام
 معاملات سے واقف ہو جاؤ گی۔ پھر تمہیں کوئی تکلیف نہ پہنچا سکے گا
 بلکہ ہر شخص آرام پہنچانے والا ہو گا۔ تمہارے والدین خوش ہوں گے
 تمہارے اخلاق ظاہری و باطنی دیکھ کر ان کی آنکھیں ٹھنڈی ہوں گی
 تمہارے شوہر تمہارے مطیع و فرماں بردار رہیں گے۔ تمام کنبہ
 تمہارا ہمہ راہ و ہاتھ بٹانے والا ہو گا۔ تمہارے بڑوں میں جو اخلاق
 تھے وہ تمہیں حاصل ہو جائیں گے، تمہارا انتظام دیکھ کر ہر شخص خوش
 ہو گا۔ ہر ایک تمہاری عزت کرے گا۔ قصہ مختصر پہلے ماں باپ کا
 گھر تم اپنے بل بوتے پر بنھا لو اگر یہاں یہ رنگ رہا تو سسرال
 میں بھی یہی رہے گا۔ اب اسی سلسلہ میں یہ کہتی ہوں کہ سسرال
 میں جاتے ہی سب سے پہلے جو تمہیں کرنا ہے اور جس میں تمہارا
 امتحان لیا جائے گا وہ انتظام خانہ داری ہے اور گھر کی صفائی۔
 مہمانوں کی خاطر مدارات، عزیزوں کے ساتھ سلوک نیک اور
 تمہاری دستکاری، سب سے زیادہ ضروری خانہ داری کا انتظام
 ہے، اگر یہ نہ آیا تو گویا تم کچھ نہ کر سکیں، ابھی تمہیں بتانے اور
 سکھانے والے بھی موجود ہیں، کل کوئی پُرسانِ حال نہ ہو گا، جو
 تم پر پڑے گی تمہیں اٹھاؤ گی، جب تم آج نہ کرو گی تو کل نہ بنے گا
 اور بنے گا بھی تو ہزار مصیبت اٹھائے، غفلت تمہاری خصلت
 ہو جائے گی تو دوسروں کی نظر میں خفیف ہو جاؤ گی، پھر عزت

کیسی اور کہاں کی خوشی۔ اے بچو! میں یہ خوب سمجھتی ہوں کہ تم کبھی ٹھیک ہو جاؤ گی، جو نہیں آتا وہ سب آ جائے گا، جو عیب ہیں وہ ہنر پیدا کر لیں گے، کیونکہ یہی دنیا کی مصیبتیں تھیں سنواریں گی مگر کس کام کا سنواریا جب تمہارے بھلا جانے والے اور آرزو کرنے والے نہ رہیں گے۔

میری تو یہ خواہش ہے کہ ابھی سے تم وہ خوبیاں اور ہنر پیدا کر لو کہ جو مصیبتیں آنے والی ہوں ان کی یہ سپرین جائیں، تھیں اگر یہ خیال ہے کہ ہمیں سب کچھ آتا ہے اور موقع پر سب کچھ کر سکتے ہیں تو یہ غلط ہے، اگرچہ تم نے کبھی کبھار اپنے کپڑے سولے یا کسی کپڑے کی کٹر جونت کر لی، یا کبھی ایک ہانڈی تیار کر لی، یا کسی کڑیہ ٹوپی، بٹوہ میں ایک بوٹہ بنا دیا، کلام عجیب پڑھ کر صرف دو چار کتابیں لے بھاگیں کہ اس کے مسئلہ مسائل اور ان کتابوں کے سبب تالیف سے بھی واقف نہ ہوئیں۔ یہ بھی کوئی قابلیت میں قابلیت ہے، اگر کوئی پوچھ بیٹھے تو دیکھتی رہ جاؤ۔ تمہیں لازم ہے کہ جس کام کی طرف جھکو چاہے وہ کتنا ہی دشوار ہو بہ آسانی کر کے رکھ دو کسی کی مدد کی حاجت نہ ہو، نہ تمہیں ماما رکھنے کی ضرورت ہو، نہ اپنے بزرگوں کی تم محتاج ہو، نہ مردوں کی، ایسی ہوشیاری اور پھرتی سے کام کرو کہ ہر دیکھی حیران رہ جائیں، بچوں کی خدمت بھی! یہی طرح سے کرو، ان کی تیار داری اور خانہ داری بھی کرتی

رہے۔ یہ نہ کرو کہ ایک ضرورت پڑ جائے تو سو ضرورتوں کو کھڑے بیٹھو۔
 ہر بات کا خیال رکھو، کبھی کبھی باہر کی بھی خبر لیتی رہو، اگر یہ سب
 وصف موجود ہوں تو بگڑی بھی بنا سکتی ہو، اگر کوئی نقصان
 ہو جائے گا تو تمہاری عقل اُسے ٹھیک کر دے گی۔ دوست کو
 دوست سمجھو گی اور دشمن کو دشمن۔ جو بات کہو گی سمجھ کر کہو گی۔
 نہ خود نقصان اٹھاؤ گی نہ دوسروں کو پہنچاؤ گی۔ لڑائی جھگڑے
 تم سے کوسوں دُور رہیں گے، ہر جگہ تمہاری آؤ بھگت ہو گی۔ دشمن
 بھی اٹھائے دوست بن جائیں گے۔ کسی کو تم سے شکایت کا موقع
 نہ رہے گا، تمہارے عاقلانہ برتاؤ سے ہر شخص محبت سے پیش آئے گا
 اگر کوئی خلاف بات بھی ہو جائے گی تو وہ خلاف نہ معلوم ہو گی۔
 عقلمند اگر بیوقوفی کی بھی کوئی بات کہتا ہے تو وہ بہتر سمجھی جاتی ہے
 اور بیوقوف بعض وقت اچھی بات بھی کہتا ہے تو وہ اچھی نہیں سمجھی
 جاتی۔ بیوقوف اپنی نادانی سے بنے ہوئے کام بگاڑ دیتا ہے۔
 دوست کو دشمن بنا لیتا ہے، اور عقلمند دشمن کو دوست۔ جو جو
 نصیحتیں میں کر چکی ہوں اور کر دوں گی ان کا سمجھنا، کرنا، سب
 عقل پر موقوف ہے۔ یہ خوب سمجھ لو کہ دنیا اور آخرت کی کل
 خوبیاں اسی عقل سے حاصل ہو سکتی ہیں۔ عقل و حیا دو بڑے
 جوہر ہیں۔ شرم بھی وہ چیز ہے کہ تمام عیبوں سے بچاتی
 رہتی ہے۔

اب میں تمہیں وہ ابتدائی باتیں بتاتی ہوں جن سے تمہارا مستقبل درست ہو۔

کھچک

ماں باپ کی خدمت اچھی طرح سے کرو۔ انہیں کسی وقت تکلیف نہ دو، کھانا خواہش کے موافق اور وقت پر حاضر کرو۔ جو کچھ کہیں اُسے دل سے سُنو، اگر وہ کسی کام میں مشغول ہوں انہیں پریشان نہ کرو۔ اور وقت پر جس کھانے پینے کے عادی ہو اُنہیں لا کے دو۔ ایک بات بار بار نہ کہو۔ اُن کے کپڑے وغیرہ ٹھیک رکھو، اگر بدسلنے کی ضرورت پڑے تو فوراً لا کے دو، پانی، صابن، تولیہ، یہ سب موجود کرو، ان کی جگہ اور بستر صاف رکھو، ان سے کبھی تنگ دل نہ ہو، ہر وقت حاضر رہو، کسی وقت اگر خفا ہوں تو آنکھیں چار نہ کرو۔ ان کی وہ محنتیں جو تمہارے ساتھ کی ہیں یاد رکھو، اپنی دست کاری سے پیدا کر کے ان کی خواہش پوری کرتی رہو، ان پر احسان نہ رکھو، اپنی ضرورتیں خود پوری کرو ضروریات، کاغذ، قلم، رنگ، سوئی، تانگہ، ریشم وغیرہ، سب تمہارے ہاتھوں سے مہیا رہیں، اگر یہ سب سامان تمہارے پاس موجود ہوں اُس وقت تم سمجھ سکتی ہو کہ ہاں ہیں کچھ آتا ہے ورنہ تمہارا یہ خیال باطل ہوگا۔ مجھے پہلے یہ چاہئے کہ تمہارے

اُن عیبوں کی اصلاح کروں جو فطری نہیں بلکہ عارضی ہیں، اگرچہ
 ہمارے والدین کو اُن کی طرف توجہ نہیں۔ مگر ایک دُریہ بے توجہی
 رنگ لائے گی۔ تمہاری بداخلاقی، لاپرواہی، کاہلی اور خود غرضی
 اہرام طلبی، بے ادبی، سُجھل و سگنت یہ ہی وہ عیب ہیں جو ابھی تمہیں
 معلوم نہیں ہوتے، مگر جوں جوں سن بڑھے گا تمہارے حق میں
 زہر ہوتے جائیں گے، پھر تمہارا نہ کوئی عزیز ہوگا نہ کوئی عزیز
 کوشش کر کے عقل و حیا یہ دو خوبیاں اپنے میں پیدا کر لو۔
 عقل موقع پر راہ بتانے والی ہوگی۔ شرم تمہیں بُرے کاموں سے
 روکے گی۔ ہر جگہ یہ خوبیاں تمہارا ساتھ دیں گی، تم سمجھی ذلیل نہ
 ہوگی، تمہیں کوئی بُرائی نہ پہونچا سکے گا، جو مشکل تم پر پڑے گی تو
 خدا کے حکم سے آسان ہو جائے گی۔ نظام عالم کا دار و مدار عقل پر ہی
 جتنی دانائی جسے خدا نے دی ہے اتنی ہی خوبی کے ساتھ وہ کام
 کرتا ہے، ہر عمارت کا استحکام و اہدام عقل کی کمی و بیشی پر موقوف ہے
 اے بچپو! اپنے بزرگوں کو دیکھو اور اُن سے عقل سیکھو اور انہیں
 کی پیروی کرو، شرم و حیا اور عقل و دانش سے بہرہ ور ہو کر دین و
 دنیا کی فلاح و بہبودی حاصل کرو، عزت و فخر و خوبی کے ساتھ اپنی
 زندگی بسر کرو۔

جب تک تمہارے سامنے کسی قسم کی اچھی یا بُری مثالیں نہ پیش
 کی جائیں اور گزشتہ زمانے کے حالات و طرز معاشرت اور تعلیم و

تربیت کا پورا پورا نقشہ کھینچ کر نہ دکھایا جائے اور اس وقت کی لڑکیوں کے انداز و وضع الفاظ میں نہ ظاہر کئے جائیں، تم ہرگز نہیں سمجھ سکتیں اور نہ وہ باتیں پیدا کر سکتی ہو جو دراصل انسانیت کے جوہر ہیں، نہ اپنے عیبوں کی تلاشی کر سکتی ہو یہ تمہیں معلوم ہے کہ کون کون سے جوہر بے ہمتی سے مفقود ہیں، اور کیا کیا مفید باتیں تم سے معدوم ہو رہی ہیں۔ اور کن کن خوبیوں سے تمہاری ذات محروم ہے، نہیں۔ کیونکہ تم بالکل نا تجربہ کار ہو، کسی کی تعلیم و تربیت کا اثر تم پر پڑا ہی نہیں، یہاں تک کہ تمہیں یہ بھی نہیں معلوم ہوتا کہ تمہارے والدین تم سے خوش ہیں یا ناخوش۔

عام قاعدہ پہلے یہ تھا کہ بیبیاں بچپن کو بلا کر پاس بٹھاتیں، اُن سے مزہ مزہ کی باتیں کرتیں، نماز کی سورتیں یاد کراتیں، اور رفتہ رفتہ احکام شریعت و فرائض و واجبات دین پر عمل کراتی تھیں، جب اس طرف سے اطمینان ہو جاتا تھا تو حسن معاشرت کی تعلیم دیتی تھیں، ان کی معاشرت پہ ہر وقت نظر رکھتیں، اور ان کے ہر انداز کو دیکھتی تھیں، حالانکہ بچپن سے ان میں کسی قسم کی آزادی و خود غرضی و بے حیائی و بدامالی نہیں پائی جاتی تھی، جیسے اس وقت لڑکیوں میں عام طور پر پائی جاتی ہے، اور اُس وقت کی حالت بھی اس وقت سے بہتر اور قابل اطمینان تھی، مگر اس پر بھی ان کا تربیت کے موقع پر

خیال نہ کیا جاتا تھا اُن کی خواہش پوری نہ کی جاتی تھی، اُس وقت
 کے تمام خیالات بزرگوں کے پسندیدہ اور کارآمد تھے، لڑکیوں
 کی مائیں اپنی اپنی لڑکیوں کو اپنے قبضہ میں رکھتی تھیں، اُن کی رحمت
 پر اپنی خوشی کو مقدم رکھتی تھیں۔
 بچپن ہی سے شرم و حیا کے راستہ پر لگاتی تھیں۔ ان کی تسلیم
 و تربیت کا اُن پر وہ اثر پڑتا تھا کہ پھر وہ کسی دوسرے کا اثر
 نہ لے سکتی تھیں، ان کی نشست و برخاست کے لئے ایسی جگہ تجویز
 کی جاتی تھی جس کے باعث تمام خرابیوں سے محفوظ رہتی تھیں، کبھی
 بے پردگی نہ ہو سکتی تھی، غیر عورتوں کا بھی وہاں گزر مشکل تھا،
 ماں یا بہن جو کسی وقت جاتی تھیں تو کچھ دیر بیٹھ کر انھیں کام سکھاتیں
 اور شیب و فراز دکھاتی تھیں، اچھی باتوں کی ترغیب دیتیں اور
 بُری باتوں سے نفرت دلاتی تھیں، ہر بُرے کام کا انجام بتا کے
 انھیں خوف دلاتی تھیں کہ شادی ہونے پر بھی وہ نہ جاسکتا تھا۔
 حیا و شرم کو جو ہر نسل کے دکھاتی تھیں اور بے حیائی کا ایسا اندیشہ
 پیدا کرتی تھیں کہ جس سے وہ کانپ اٹھتی تھیں، ہر ایک سے پردہ
 کرنا اور پردہ کرنے کا محل بتاتیں، ان باتوں کا یہ اثر ہوتا کہ ماموں
 و چچا سے بے تکلف نہ ہوتیں، حتیٰ کہ بڑوں کی صورت سے خوب
 واقف نہ ہوتیں، ایک بچہ بھی گھر میں نہ آ سکتا تھا۔ رشتہ کے
 پھائیوں سے بہت احتیاط رکھتیں بلکہ پردہ کرا دیتیں، رشتہ کے

لڑکوں کا گھر میں بیٹھنا ناگوار خاطر تھا، ضرورت پر بھی ضرورت کا
 لحاظ نہ کرتی تھیں، سوائے چچا، ماموں اور باپ اور حقیقی بھائی
 کے اپنے ہاتھ کی تحریکیں اور کونہ دکھاتیں، شرم و حیا کے مشکل
 سے مشکل معاملہ کو نہایت آسانی و خوبی کے ساتھ طے کراتیں کہ ان کچ
 وقت پر دشواری نہ ہوتی، خلاف، شریعت کاموں سے روکتیں،
 سولے قرآن و حدیث اور دینیات کے کسی کتاب پر متوجہ نہ ہونے
 دیتیں، صاف کہہ دیتیں کہ ان پاک چیزوں کے علاوہ دوسری
 چیزوں میں وقت صرف کرنا بیکار اور بیچ ہے، نماز روزہ کی تاکید
 رکھتیں، وظیفہ و دعا پڑھنا کرتیں، دینیات کی تمام کتابیں ان کے
 پاس موجود رہتیں، کوئی بات اُن سے خلاف دین نہ ہو سکتی تھی۔
 اس وقت اگر علم دین کا چرچا نہ ہوتا تو وہ دین داری، خدا پرستی
 حق شناسی کیونکر ہوتی، عورتیں تو عورتیں مرد بھی فقط کار آمد و
 نفع بخش تعلیم پر توجہ کرتے تھے اور اسی کی خاطر تکلیفیں اٹھاتے
 تھے، پھر آئندہ اپنی کوشش و تدبیر میں کامیاب ہو کر نہایت
 آرام و فراغت سے زندگی بسر کرتے تھے، کسی بات کا اندیشہ
 اور خوف نہ ہوتا تھا، سچ تو یہ ہے کہ اُس وقت اولاد بھی اپنے
 والدین کی تابعدار و فرماں بردار ہوا کرتی تھی اور یہ نقطہ اُن کی
 تعلیم و تربیت کا اثر تھا، یا یہ کہو کہ ان کے نیک اعمال کا اچھا
 ثمرہ تھا، اب خود والدین اپنی اولاد کے تابعدار و ناز بردار ہیں۔

۱۲
یہ ان کو تعلیم نہ دینے کا اثر ہے، بجائے تعلیم کے ان سے بے فکر
رہتے ہیں، جو ماں باپ اولاد سے بے فکر رہیں گے، آپ حکومت
اور ان کو حاکم بنائیں گے، ان کی ہر خواہش پوری کریں گے، انہیں
ہر طرح کا اختیار دیں گے، ان کی خوشی کو اپنی خوشی پر مستند
رکھیں گے، ان کی دل شکنی منظور نہ کریں گے، بُری بھلی باتیں نہ
سمجھائیں گے، ان کے عیب و گنہگار نظر نہ کریں گے، انہیں آزاد
رکھیں گے، پھر وہ کیونکر ان کے قبضہ میں آسکتی ہیں، لامحالہ ان کی
یہی حالت ہوگی جو اس وقت دیکھنے میں آرہی ہے، عام طور سے
اس کا نتیجہ یہ ہے کہ اب کی لڑکیاں نہایت آزاد اور بے خوف
ہو رہی ہیں، جو چاہتی ہیں کر گزرتی ہیں، نہ والدین کا ڈر نہ خدا
کا خوف، نہ دنیا کی شرم، نہ عزت کا پاس نہ غیرت کا لحاظ، یہ
بھی انہیں جانتیں کہ غیرت و شرم کہاں کی جاتی ہے، نہ یہ معلوم
کہ اس کی قدر و منزلت کیا ہے، مروت و محبت کی راہ بھول
گئیں، شرم و حیل کے راستہ سے ہٹ چکیں، اب گویا اتنا خیال
نہیں ہے کہ کس راستہ سے ہم آئے ہیں اور کہاں جا رہے ہیں نیک
صحبتوں سے واقفیت نہیں، تفریح کی شالی، سیر و سیاحت پر قربان
ناولوں پر صدقہ، قصہ کہانی پر نثار، قرآن و حدیث سے بیزار،
ادھر سے غافل، ذرا ہی پر مائل، دروغ گو، حبیب جو، دوستوں
کی دشمن، دشمنوں کی دوست، تیز مزاج، مٹکون حیس کی جو وضع

دیکھی پسند کر لی، جو راہ چاہی اختیار کر لی، نہ پابندی شریعت
 نہ پاس ادب نہ اسلامی عقیقت نہ آئندہ کی خبر نہ انجام پر نظر،
 بڑے بھٹکے کی پہچان نہیں، اپنے پرلے کی تمیز نہیں، بُرا
 بھلا، عزت و ذلت، شریف و ذلیل، آقا و غلام، امیر و فقیر
 بہار و خزاں، رنج و راحت، شرم و سبے حیائی، علم و جہل،
 اندھیرا و جالا، بصارت و بے نگاہی، عذاب و ثواب کو یا سب
 واسطے لٹوڑ آئیں۔

اپنے رشتہ کے بھائیوں سے اس طرح پیش آؤ گویا پردہ ہی
 کرتی ہو، کبھی ان سے آنکھیں ملا کر مخاطب نہ ہو، کوئی کام اپنا
 بنایا ہو دوسروں کو نہ دکھاؤ، ہنسی مذاق نہ کرو اگر وہ چھپڑیں
 تو تم مخاطب نہ ہو بلکہ تمہیں ناگوار ہو، ایسے بدتاؤ رکھو جس سے
 بظاہر غیریت پائی جائے، اس کا بھی خیال رکھو کہ تمہارا نام
 لے کر کوئی زور سے نہ پکارے کہ یا ہر والے تمہارے نام سے
 واقف ہو جائیں تمہیں خبر بھی نہ ہو، گھر میں کسی کو بلا کر نہ بٹھاؤ،
 اُن کا راگ نہ سُنو، ہر بات کی احتیاط رکھو۔

اپنے کپڑے اپنی وضع وہ رکھو جو تمہیں زیبا ہو، بوڑھی
 بن کر نہ رہو، کسی کی بات میں دخل نہ دو، آنکھیں چار کر کے
 باتیں نہ بناؤ۔ پان تبا کو کھا کر سُندھ لال نہ کرو، یہ لڑکیوں کو
 نازیبا ہے، شرم کے ساتھ اٹھو بیٹھو، سر نہ کھلے، ادھر ادھر

دیکھتی نہ چلو، کھلی جگہ نہ بیٹھو، تاک جہانک سے باز آؤ، بدنامی
 سے بچتی رہو، نہ تو بد ہو نہ بدنام ہو، بُری بات جلد مشہور ہوتی
 ہے، کسی لڑکے کے ساتھ نہ بیٹھو، ناول نہ دیکھو بلکہ اُسے اپنے
 گھر میں نہ رکھو، نہ کسی کو لانے دو، عام طور پر لڑکیاں اب ناول
 کی ایسی عادی ہیں کہ اگر کسی وقت نہ ملے تو گویا فاقہ ہے اس سے
 خدا کے لئے باز رہو، غزل خوانی کا شوق نہ رکھو یہ بھی تمہیں زیبا
 نہیں، اگر تمہیں راگ بکالتے کا شوق ہے تو منا جائیں ہی کیا کم
 ہیں، غزلوں میں وہ الفاظ آتے ہیں جو تمہیں سُنانا چاہئیں نہ یہ
 کہ تم خود سُناؤ، اُس وقت غزلیں گانے والیاں گھر میں نہیں آنے
 پاتی تمہیں — بچپو! ذرا غور کرو کس قدر فرق آگیا ہے، صرف
 انداز و خیالات بدل جانے سے تمام باتیں بدل گئیں، نہ وہ رُفیع
 رہی ہے نہ وہ دولت نہ وہ برکت، نہ کسی شے میں لذت نہ باقوں
 میں لطف نہ کپڑے میں زینت، نہ بچوں میں بچپن نہ بوڑھوں میں
 دانائی، غرض یہ کہ اب عالم ہی نیا ہے اور دنیا ہی دوسری
 ہے۔ بجائے شرم و حیا کے اب بے حیائی ہے اور بجائے اتباع
 سنت کے دنیا داری ہے، بجائے اطمینان و خوشی کے فکر و
 پریشانی ہے، جو آسودہ حال برسوں ہمانوں کو کھلاتے تھے آج
 اچھے سے اچھے گھر اپنے لئے پریشان ہیں، نہ وہ دن ہیں نہ وہ
 راتیں نہ وہ صورتیں ہیں نہ وہ سیرتیں، نہ وہ دل ہیں نہ وہ تمہیں

۱۷
 نہ وہ دیکھی کے سامان، نہ دل لگی، اگر دیکھے بھی کبھی تو خواب پریشاں،
 غزنہ کے ہر جگہ سے اُت اُت کی صدا آرہی ہے، یہ سب بدخیالی کا شمرہ
 ہے جیسی روح ویسے فرشتے، افسوس صدا افسوس وہ باتیں آج خواب
 ہیں، اور اگر میری ساری کتاب پر غور کیا تو یہاں میں یہ کہہ دوں کہ شرم
 فقط ہی نہیں کہ تم پردہ میں بیٹھ گئیں پردہ ہو گیا، شرم یہ بھی ہے کہ
 کسی سے فرمائش نہ کرے اس سے آدمی خفیہ ہو جاتا ہے، چاہے کتنا
 ہی پیارا ہو، غیرت بڑی چیز ہے، ایسی رہو کہ تم سے کسی کو تکلیف نہ ہو،
 ہر دل عزیز رہو، بھائی بھادج تم سے خوش رہیں، بھتیجی بھتیجے تمہاری
 محبت کا دم بھرنے لگیں، تمہارے برتاؤ سے سب خوش رہیں، غیرت
 شرم یہ بھی ہے کہ اپنوں کو بُری حالت میں نہ دیکھ سکو، چھوڑو رے محبت
 کرو ان کے کھانے کپڑے کی فکر رکھو، اُن سے لڑو بھڑو نہیں، بہت
 نرمی سے کام لو، پڑھنے لکھنے کا شوق دلاؤ، سویرے اُٹھا کر ضرورت
 کے لئے پانی اور کھانا موجود کرو، جب اس سے فارغ ہو جائیں کتاب
 ہاتھ میں لے کر پڑھنے کے لئے بھیج دو، غرض یہ کہ ہر وقت ان کا خیال رکھو۔
 ہٹروں سے پرہیز

ال یا پ کو تکلیف نہ دو، ہر کام تم خود کرو، بابے جاتاؤں پر جھگڑا
 نہ کرو، بھائیوں کے ساتھ یہ کہ اُن سے مل جُل کر رہو، تنہا خوری کی عادت
 بُری ہے، بڑے بھائی بھادج کے ساتھ تہذیب کے برتاؤ رکھو، اُن کی
 رائے سے کام کرو، کبھی اپنی ایجاد سے ٹوپی، رومال وغیرہ بنائے دو،

جب دھگھر میں آئیں اُن کا کمرہ صاف کر کے فرش و بستر لگا دو، بھانج سے وہ برتاؤ رکھو جو اپنی حقیقی بہن سے رکھتی ہو، کوئی حرص نہ کرو، بات بات پر نہ بگڑو، جو کام کرو خوش مزاجی سے کرو، ساتھ کھاؤ پیو، اپنی اُن کی چیزوں میں فرق نہ کرو، بدگمانی کا موقع نہ آنے دو خانہ داری کا انتظام بڑی جُل کے کرو، مخالفت نہ رکھو، ایک جان ہو کے رہو، اگر کوئی بات غلطی سے ہو جائے تو مان باپ سے نہ کہو شکایت نہ کرو، موقع پا کر دل صاف کر لو، ذرا ذرا سی بات کہنے کی عادت نہ ڈالو، ورنہ سسرال میں گزر مشکل ہو جائے گا۔

بڑی بہن کا ادب کرو، ہر وقت ان کی تکلیف و آرام میں شریک رہو، اُن کی ضرورت کو اپنی ضرورت سے زیادہ سمجھو، اُن کی خواہش کو نہ توڑو، اُن کا ساتھ دیتی رہو، جس کام کو کہیں فوراً کر دو، جو وہ کریں اُس پر اعتراض نہ کرو، اُن سے اپنے کو بہتر نہ سمجھو، اگر تمہارے خلاف بھی کریں تو تم اس کا خیال نہ کرو۔ ان کو برابر پوچھتی رہو وہ کام جو نہیں کر سکتیں اور تمہیں آتا ہے تو کر دو، اگر وہ گھر کے کاموں میں مشغول رہیں تو تم ان کے بچوں کی خبر لو، جو کام کریں تم انہیں حتی الامکان مدد دو، وقت سمجھ کے موقع جان کے ان کو اپنے کھانے میں شریک رکھو یا اُن کو بھیج رہو، اُن کی ساس نندوں پر اپنی بہن کی طرف سے طعن و تشنیع نہ کرو کہ اس کا بدلہ تمہاری بہن سے لیں، تم تو کہہ کے بیٹھ رہو گی، بیچاری پر آفت آئے گی۔

ماں بہنوں کو نہ کوٹسو، کوٹسنے سے مختاری ہی مٹی آگے چل کے خراب ہوگی، بجائے محبت کے عداوت نہ پیدا کرو کیونکہ جب تم بہن کی ساس نندوں کو بُرا کہو گی وہ مختاری بہن پر زیادتی کریں گی تو گویا تم نے اپنی بہن کے ساتھ بُرائی کی، جو بات وہ خلاف بھی کریں تم چپکے سن لو دخل نہ دو، مگر ہاتھ بٹاتی رہو وہ پریشان نہ ہوسنے پائیں۔ یہی وقت تمہیں بھی پیش آنے والا ہے ہر کام پر غور کرو، ان کی کوئی چیز اپنے کام میں نہ لاؤ، اپنی چیز ان کے لئے وقف کر دو کہ کسی کو ناگوار نہ گزرتے، چار کے سامنے ان سے سرگوشی نہ کرو کہ بدگمانی ہو جو چیز ان سے مستعار لویا بطور قرض لو، سب کی موجودگی میں لو اور سب کے سامنے دو، ماں کا معاملہ ہو تو اُسے بھی صاف رکھو، عقل سے کام لو تاکہ شرمندہ نہ ہو۔

سُسرال

سُسرال میں تمہیں جو باتیں کہ پیش آنے والی ہیں وہ میں تمہیں بتائے دیتی ہوں اور کارروائی بھی، اُمید ہے کہ تم ان کو ذہن نشین کر لو گی۔ جب تم بیاہ کے جاؤ گی تو تم کچھ روز بہور مہمان کے رہو گی، جوئے کھا لو جو پہنائیں بہن لو ناک بٹنوں نہ چڑھاؤ، مدت تک بالکل ٹھونگھٹ میں نہ رہو کہ گھر کی خبر نہ ہو کہ کون آیا اور کون گیا، اور یہ بھی نہ جیسے بعض بہنیں آتے ہی اپنا کام کرنے لگتی ہیں، ساس نندوں کو

کوئی چیز نہیں سمجھتیں، اس کا انجام یہ ہوتا ہے کہ نگاہوں میں ٹبک ہو جاتی ہیں اور رفتہ رفتہ سب کنارہ کر لیتی ہیں، اگر کتنی ہی مشکل پھر پڑ جائے کوئی مدد نہیں کرتا، خود ہی بھگتی رہتی ہیں، تم ہرگز ایسا نہ کرنا، اپنے ساس سسر کو بجائے ماں باپ کے سمجھو، اور نندوں کو حقیقتی بہن سمجھو۔

جب ایک مدت گزر جائے تو تم جو کرواؤں کی رائے سے کرو، جو چیز تمہارے میکہ سے آئے وہ تم اپنی ساس نندوں کے پاس بھیج دو، پھر وہ جو کریں تم خوش رہو، جو کچھ تم والدین کے پاس سے لائی ہو وہ سب سامان اُنہیں کے ماتحت رکھو۔ کپڑوں کے کبس اُن کی خوشی پاکر اپنے پاس رکھو اور دیکھتی رہو۔ روز کے پہننے کے کپڑے الگ رکھو اور نمائش کے الگ رکھو، ان کی مرضی کے موافق کپڑے بدلوا، اپنی پسند کو دخل نہ دو، اپنی چیزوں کا خود خیال رکھو، ان سے حساب نہ لو فرصت میں کچھ دیر ان کے پاس بیٹھو، اور ان کی نشست و برخاست پر نظر کرتی رہو، چپکے چپکے گھر کے انتظامات سے بھی واقف ہوتی رہو کہ کیا کپنا ہے، اور کس طرح تقسیم ہوتا ہے، مہمانوں کی کیا خاطر ہوتی ہو نوکروں کو کیا دیا جاتا ہے، دیکھو پہلے تمہارا کیا انتظام تھا اور اب کیا کر سکتی ہو، کسی کی دعوت ہو تو اگر چہ تم دامن ہو مگر کسی نہ کسی کام میں شریک رہو، یعنی جگہ صاف کر کے فرش و صابن، پانی، طشت، لوٹا، صراحی گلاس، تولیہ وغیرہ تمہارا کرو۔ پان تبا کو موجود رکھو کہ وقت پر تکلیف نہ ہو اور تم بد سلیقہ نہ کہلاؤ۔

اگر ٹھنڈک ہو تو چار تیار کراؤ، اور گرمی ہو تو شربت، برف،
 کھانے میں چٹنی، اچار، سرکہ نہ ہو تو پہلے بنا کر حاضر کر لو، محض دھن
 نہ بنی رہو، محل شرم و حیا دیکھ کر شرم کرو، زیادہ کوئی چیز اچھی نہیں
 ہوتی، بڑوں کے سامنے ادب سے سلام کر کے بیٹھ جانا اور پردہ والوں
 سے پردہ کرنا کافی ہے، زیادتی شرم سے کام خراب ہو جاتا ہے۔

جب اپنی جگہ پر بیٹھو تو اپنی گھر کی لڑکیوں اور جو آنے والیاں
 ہوں ان کو سکھاتی رہو، جو بھی تمہیں آتا ہو، اس سے بچل نہ کرو۔
 اگر وہ ان پڑھ ہوں تو ان کے پڑھانے کی کوشش کرو، عرض کسی
 نہ کسی کام میں لگائے رکھو، تمہارا دل بھی بے گاہ اور ان کو آ بھی جائیگا
 جو تمہیں دیکھنے کے لئے آئے اس کے لئے پان تبا کو کی فکر رکھو، ایسی
 بات نہ کرو کہ تمہارے پاس سے آزرہ ہو کر جائے، تمہارے بھائی
 بھتیجے آئیں تو بہت خوش ہو، اور خاطر مدارات میں کمی نہ کر دینے پر اس کا
 بطور تحفہ کچھ موجود ہو پیش کرو، اور جب باہر جانے لگیں تو کچھ ناشتہ گرا د
 اور کبھی کبھی اپنے گھر بکاتی رہو، سسرال میں رہو تو میکہ والوں کی
 خاطر کرو، میکہ میں سسرال والوں کی خاطر تواضع۔ اپنے پاس
 بیٹھنے والیوں کے ساتھ محبت کرو، انہیں اچھی باتیں سکھاؤ، بچپوں
 کو مسئلہ مسائل سے واقف کرو کہ وہ آگے چل کے ہوشیار ہو جائیں۔
 جب تم سے دہ مانوس ہو جائیں گی تو تمہارے ساتھ ہمدردی کریں گی
 عرض بہت سے فائدے تمہیں پہنچتے رہیں گے، تمہارا ہاتھ بٹاتی

رہیں گی، بہت سے کام تمہارے مفت کرا دیں گی، غرض بہت سے
 فائدے تمہیں پہونچتے رہیں گے، مگر تم اس پر اپنے کام سے کبھی بے فکر
 نہ ہو، جب تک وہ تعلیم پائیں تعلیم دو، اور اپنا کام حتی الامکان خود
 کرتی رہو، دونوں وقت تمام ضرورتوں سے فارغ ہو کر اپنی ساس
 مندوں کے پاس بیٹھو، ساس کا ادب کرو، جوابات وہ کہیں ادب
 سے جواب دو اور آنکھ نیچی رکھو، تمہیں جو کپڑے وغیرہ کی ضرورت ہو
 وہ کسی کے ذریعہ سے یا خود کہہ سکتی ہو، ضرورت پوری ہونے کے
 بعد کچھ دیر بیٹھی رہو، باتیں بھی کرتی رہو تاکہ یہ خیال نہ ہو کہ اپنی
 ضرورت سے آئی تھیں، بلا ضرورت بھی بیٹھی رہو، تمہیں ہر کام سے
 واقفیت ہوتی رہے گی، کبھی کبھی ان کے کپڑے انہیں سی سی کر دو،
 اگر پان کا شوق ہو تو اکثر بڑھ سی کر ان میں مسالہ رکھ کے دیتی رہو،
 جس چیز کا شوق ہو انہیں اپنے پاس سے کرتی رہو جو اپنی ماں کے
 ساتھ برتاؤ رکھتی تھیں وہی برتاؤ ان کے ساتھ رکھو، مندوں کے
 ساتھ بہت محبت سے پیش آؤ، کھانا یا جو چیز عمدہ ہو اس میں ان کو
 شریک کر دو، چھوٹی مندوں کو اپنے پاس رکھ کر سب سکھاؤ، جو جانتی ہو
 سلیقہ مندی، گھر کی صفائی اور جو تم کر سکتی ہو، وہ انہیں بھی بتاؤ،
 کہ ہر کام تمہاری عدم موجودگی میں بھی تمہاری خواہش کے مطابق ہوتا
 ہے دیکھو اس کا خیال رکھو، جو کام اچھا کرتی ہو وہ ہمیشہ کرتی رہو آج
 ہے کل ندارد یہ انداز اچھا نہیں، ہر کام استقلال کے ساتھ کرنا چاہئے۔

اگر دعوت کرو تو کل سامان پہلے سے ٹھیک رکھو وقت پر منگنے کی ضرورت نہ ہو بعد فراغت پھر اُسی جگہ پر جہاں سب سامان رہتا تھا رکھ دو، سُستی کو دخل نہ دو، اس سے ہزاروں کام بگڑ جاتے ہیں بعد میں مشکل پڑ جاتی ہے، یہ باتیں تمہیں سب دکھا دیں اور سمجھا دیں، اب ارادہ ہے کہ اسی سُستی و کاہلی کے سلسلہ میں جس کا ذکر ابھی کر چکی ہوں لڑکوں کی تربیت بیان کروں۔

تسمیت اولاد

یہ کوئی دشوار بات نہیں ہے، اولاد کی محبت سب کچھ سکھا دیتی ہے مگر عقل و سلیقہ شرط ہے جو بد سلیقہ ہیں اُن کو اور اُن کی اولاد کو زندگی دو بھر ہو جاتی ہے، پرورش پانے کو تو بچے پرورش پا جاتے ہیں مگر حیوان ہی رہتے ہیں، نہ خاموشی کا سلیقہ، نہ بات کرنے کا طریقہ بات کے وقت خاموش رہے، خاموشی کے وقت جو چاہا کہہ دیا، نہ کھانے کا سلیقہ، نہ پینے کی تمیز، نہ پہننے اور مٹنے کا انداز، کپڑے پھٹے ہیں تو کچھ پروا نہیں، بیمار ہیں تو بے جا علاج ہے، کسی چیز سے پرہیز نہیں، اپنی زندگی سے جیو، موت آئی مر گئے، مر گئے تو بلا کٹی، ایسی بد سلیقہ ماؤں کے لئے بچوں کا ہونا قیامت ہے، ایک بچہ بھی آفت جان ہو جاتا ہے، اور جو سلیقہ مند تجربہ کار ہیں جن کو لڑکے عزیز ہیں اور انجام پر نظر ہے وہ نہایت خوبی کے

ساتھ پرورش کرتی ہیں، تربیت اولاد بھی اور اطاعت خداوند بھی۔
 اور ان باتوں کو غنیمت سمجھ کر فخر کرتی ہیں، ایک قلیل آمدنی پر نہایت
 خوبی کے ساتھ گزر کرتی ہیں اور پرورش کرتی ہیں کہ دیکھنے والے
 خوش ہوتے ہیں۔

بچپن: اس کے آسان ہونے کا طریقہ میں ابھی سے تمہیں بتائے
 دیتی ہوں، پہلے تم سویرے اٹھنے کی عادت ڈالو، کہ دن بھر
 کی ضرورتوں کو تم بہ آسانی پورا کر سکو، اور ایک آدھ گھنٹہ نکال کے
 دم بھی لے لو، قاعدہ یہ رکھو کہ سویرے اٹھ کر بچوں کو فارغ کر کے
 بستر پر لٹا دو، کپڑے اور بستر پہلے سے ٹھیک رکھو، گڈا اور چھڑا
 احتیاط کے لئے اور نہالچے حسب ضرورت، مکیہ، مینڈ سب موجود
 رکھو، اور صاف رکھو تاکہ وقت پر وقت نہ ہو، اور گندگی سے بپاری
 پیدا نہ ہو جائے، اور دوائیں بھی اُن کے ہر مرض کی ہسٹیا رکھو کہ
 وقتاً فوقتاً کام آتی رہیں، اور وقت پر پریشانی نہ ہو، فرض کرو اگر
 رات کو بچے کی طبیعت خراب ہوئی، گو دین میں مچلا جاتا ہے، بستر پر
 تڑپا جاتا ہے، اگر یہ دوائیں موجود ہیں تو بہت جلد یہ تکلیف رفع
 ہو سکتی ہے، دوائیں بھی اگر خدا نے چاہا تو ضروری ضروری جن کا
 تجربہ ہو چکا ہے لکھوں گی، دواؤں کے ساتھ ساتھ اور ضروری
 چیزوں کا بھی انتظام رکھو، مثلاً ہاون دستہ، کھول، سل بستر،
 گولہ، دیا سلائی، روئی، کپڑا، چھچھ، کٹوری، پتیلی، ہر قسم کے

تیل، بڑی بوٹیاں، برگ و تخم وغیرہ اور دو چار مفید درخت اپنے
گھر میں ہو سکیں تو لگا لو، گلاب، چنبیلی، گل صدر برگ وغیرہ،
ان سے ہوا بھی بنے گی اور وقت پر کام بھی آئیں گے، دیہات
اور شہر میں جو اشیا ضروری ہوں انہیں تلاش کر لو، اگر یہ سب
چیزیں میسر نہیں آئیں تو خدا کے فضل سے ضرورتیں بھی رفع ہونگی
اس صورت سے تمہارے بہت سے کام انجام پائیں گے، کوئی
کام تمہیں دشوار نہ ہوگا، گھر داری بھی کر سکتی ہو شوہر کی تابعداری
بھی اور تربیت اولاد بھی، بچوں کی طرف سے اطمینان بھی رہے گا
دیکھو یہ سب ضروری باتیں ہیں جن کے ہونے سے کوئی کام
رُک نہیں سکتا، لیکن پھر بھی ان سب کے لئے سلیقہ درکار
ہے۔ ایک یہ ہے کہ بچہ کو محفوظ و آرام دہ جگہ پر سلا کر دونوں پہلو پر
تکیہ رکھ دو، اور بے فکری سے نماز پڑھو، یا ناشتہ کا انتظام
کر دو، یا کھانے کا، طلوع آفتاب سے پہلے تمہیں بہر حال موقع
مل سکتا ہے کہ ناشتہ وغیرہ سے فراغت پا کر کلام مجید پڑھو، یا
کتاب دیکھو، کیونکہ اکثر وہ وقت بچوں کے سونے کا ہوتا ہے
اگر جاگ اُٹھے تو وہ میری پہلی بتائی ہوئی ترکیب عمل میں لاد
لیکن دوسرے وقت طلوع آفتاب کے بعد لامحالہ ہی ترکیب
کرنی پڑے گی، بس وہی ترکیب کر کے کھانے کا یوں انتظام
کر دو، جس وغیرہ ٹکوا کر دے دو کہ پھر تین بار بار نہ دینا پڑے

پھر ایسی جگہ بیٹھ کر بچہ کو لے لو کہ باورچی خانہ کی بھی نگرانی
 رہے اور بچہ بھی نہ ڈو دے، اور جب باہر بھیجے تو ہاتھ منہ
 دھو کر کپڑے بدل کر، تاکہ ہوا کھانے خوش رہے، ایسے
 میں تم اور ضرورتیں پوری کرو، یوں تم مدتوں کی ضرورتیں
 پہلے سے پوری کر سکتی ہو، میرا یہ مطلب نہیں ہے کہ تم بچوں
 سے بے فکر رہو، نہیں ہر وقت خیال رکھو، ان کے کھانے کا
 بھی معقول انتظام رکھو، اگر وہ بھوکے رہیں گے تو ہر چیز منہ
 میں ڈال لیں گے جس سے نقصان پہنچے گا، اور عادت خراب
 ہوگی، غذا دو تو ہلکی، مگر سال کے اندر اندر دینے سے پیٹ
 بھاری ہو جاتا ہے اور معدہ میں خرابی آ جاتی ہے، سال ڈیڑھ
 سال کے بعد دینا مناسب ہے، وہ بھی سب سے وقت ہرگز نہ دو،
 بچوں کو بہت اپنے پاس بھی نہ رکھو، کہ وہ لپکٹ ہو جائیں، موقع
 سے بوا، ان کو بے فکر سے نہ لیٹو کہ سو جاؤ، جیسے کہ اکثر
 بیبیاں بچوں کو لے کر سو جاتی ہیں، نہ گھر کی خبر نہ باہر کی، مرد
 بھی پریشان ہیں اور درتیں بھی، مگر انہیں کچھ پردا نہیں، اور
 کچھ بیسیاں کو نہیں چھوڑتا، بس کشمکش میں جان ہے، یہ طریقہ
 اچھا نہیں ہے، صبح دن چڑھے تک سونا منہ س ہے، ایسی سونے
 والی بیبیاں نماز سے محروم رہتی ہیں یہ بہانہ مل جاتا ہے کہ کپڑے
 نہیں ہیں، یہ کفران نعمت ہے، خدا نے اولاد دی، اس کے

۲۷
 عوض نمازیں کھو بیٹھیں، خدا مجھے اور ہر مسلمان کو ان خصلتوں سے
 محفوظ رکھے آمین۔

بچوں کی ابتدا خدا کے نام پر کرو، کوئی اور لفظ نہ کہنے پائیں
 ایسی باتیں نہ سکھاؤ جو آج کل رائج ہیں، کہ بچپن سے انگریزی ہندی
 الفاظ سکھائے جاتے ہیں، ایسے الفاظ ان کے سامنے نہ نکالو،
 بچہ بہت جلد سیکھ لیتا ہے، ان باتوں سے خوش نہ ہو بلکہ افسوس
 کرو، ان کی زبان پر نام خدا و نام رسول رواں کرو، اس طرح
 سے کہ خدا کی وحدانیت و قدرت کا پورا یقین ہو جائے، جو چیز
 تم سے مانگے کہو خدا سے مانگو، اور جو چیز دو کہو کہ خدا نے
 دی ہے، ہر طریقہ سے ان کے دل میں ایمان کی قوت پیدا
 کرتی رہو، ان کے ہر کام کی ابتدا بسم اللہ کے ساتھ کرو، ان کو
 وہ کلمہ سکھاؤ کہ خدا و رسول کو پہچانیں، جب ان کو سمجھ آ جائے تو
 ان کو کلام مجید کی چھوٹی چھوٹی سورتیں، سورہ اخلاص و سورہ
 کوثر وغیرہ کا ایک ایک لفظ سکھاتی رہو مع ترجمہ کے، رفتہ رفتہ
 بڑی سورتیں یوں ہی آگے چل کے سیکھ جائیں گے۔

بُری صحبتوں سے دور رکھو، ہر وقت خیال کرتی رہو کہ ان کی
 طبیعت کسی اور طرف مائل نہ ہو، ان کی ضد پوری نہ کرو، مانگنے
 سے پہلے ان کی خواہش پوری کر دو تاکہ ضد نہ پیدا ہو، ان کے
 ساتھ ایسا انداز رکھو کہ وہ تم سے بے خوف نہ ہوں، تمہارا

اشارہ اُن کو کافی ہو، بہت مارنے اور بار بار کہنے سے بچتے
 بے حیا ہو جاتے ہیں، بس اشارہ سے کام لو، ہر وقت طیر ہی
 باتیں نہ کرو، تھوڑی خطا پر سمجھا دو، غصہ میں کوئی الفاظ بے جا
 نہ نکالو، کہ پھپھانا پڑے، ان کی طرف سے کسی کو بُرا نہ کہو، بلکہ
 انہیں کا قصور سمجھو، ان کا کہنا نہ مانو، ہر ہر بات کی جانچ کرتی
 رہو؟ دوسرا شخص جو کہے اُس کا یقین کرو، مگر تھوڑی دیر کے لئے
 جب تک تحقیق نہ کر لو، بچے خوف سے ٹکر جاتے ہیں، اگر تم
 ان کی پاسداری کرو گی تو ان کو پھر موقع ملے گا، اگر کوئی پڑی
 چیز اُٹھالیں تو فوراً اُسی جگہ رکھوا دو، اگرچہ دور ہی کیوں نہ ہو،
 اگر تم اُس جگہ تک جاسکتی ہو تو جا کر سامنے رکھواؤ، کہ آئندہ
 احتیاط رہے، کسی غیر کی چیز کے سامنے کھڑا نہ ہونے دو، اور
 اگر وہ دے تو حد ادب میں رہ کے واپس کر دو، جھوٹ اور جھنجلی
 سے روکتی رہو، مار کر ہنسو نہیں، ان سے بے تکلف ہو کے باتیں
 نہ کرو کہ وہ بے حجاب ہو جائیں، اُن پر اپنی محبت کا اظہار نہ کرو
 کسی بات میں اُن کی بے جا طرفداری نہ ہو، سب بچوں کو ایک
 نظر سے دیکھو، ایک کو دوسرے پر ترجیح نہ دو کہ ایک دوسرے کو
 ذلیل سمجھیں، کبھی بچوں کو ہاتھ میں پیسہ نہ دو خود مناسب سمجھ کر
 چیز منگا کر سب کو برابر تقسیم کر دو، بچوں کے ہاتھ میں پیسہ دینا
 اُن کی ہر خواہش پوری کرنا بڑی غلطی ہے، یہ محبت نہیں، بلکہ براہِ راست

ہے، لڑکیوں کے پردہ کا بہت لحاظ رکھو، جس وقت سے ان کو سمجھ آئے ہم عمر لڑکوں سے علیحدہ رکھو، ان سے بات کرنے کا موقع نہ دو بلکہ لڑکوں کے پاس بھی تنہا نہ رہنے دو، ہنسی مذاق سے روکتی رہو، ان کو بے موقع کہیں آنے جانے نہ دو، اپنے ساتھ بھی ہر روز ہر جگہ لے جانا بھی مناسب نہیں اگرچہ چچا اور ناموں ہی کا گھر کیوں نہ ہو، گھر سے ممانعت نہیں، بلکہ راستہ کا خیال ہے، اور ان کے شوق میں ترقی ہونے کا خوف ہے، آج تمہارے ساتھ گئیں، کل کسی اور کو ساتھ لے کر جائیں گی، ہر کام میں انجام پر نظر رکھو، یہ تعلیم بچوں اور بچیوں کی ضروری ہے، بچوں کے پردہ کا زیادہ خیال رکھو، ہر بڑی بات میں روک ٹوک کرتی رہو ان میں کسی قسم کی آزادی پیدا نہ ہو سکے، کپڑے اور زیور اپنی خوشی کے مطابق پہناؤ، ان کی رائے پر نہ چھوڑو، گزشتہ زمانہ کی حالت پر نظر رکھو، اس کے خلاف نہ کرو، بے جا کتابیں نہ دیکھنے دو، نماز پڑھتے اور قرآن و حدیث دیکھنے کی تاکید کرتی رہو، ادب لحاظ رکھاؤ، بہت بات کرنے سے روکو، کثرت کلام بے وقوفی کی دلیل ہے، بچیاں کم سخن اور شرمیلی بھلی معلوم ہوتی ہیں، کم سخنی و شرم شریفوں کے انداز ہیں، بچوں کو کاہل نہ بناؤ، اُن سے کام لیتی رہو، کپڑے سلواؤ، کھانے پکھنے میں شریک رکھو، کوئی ہانڈی خاص انھیں سے پکواؤ، خانہ داری

میں شریک کرتی رہو کہ ان کو ہمارت ہو، اور بخوبی اس سے واقف ہو جائیں، حساب خانہ داری انہیں کے ہاتھ میں رکھو، مگر تم ان سے حساب لیتی رہو، کپڑے وغیرہ کے لینے دینے، اور ان کے بدن کی صفائی کا وہی خیال رکھو جس کی باتہ میں لکھ آئی ہوں، یہاں تک کہ جتنی ضرورتیں تمہیں پیش آتی ہیں اور وہ ان کو بھی سمجھتی ہیں، وہ سب ان سے پوری کراتی رہو انہیں پر نہ چھوڑ بیٹھو کہ ان کے چلے جانے سے تمہیں تعیبت پیش آئے ہر کام کو اُلٹتی پلٹتی رہو کہ کرنے کی عادت رہے، غرض یہ کہ نہ تم نہ لڑکیاں کسی کام میں محتاج رہیں، کٹر بیونٹ اور دست کاری میں ایسی مشاق رہیں کہ دوسروں کو ان سے مدد ملتی رہے، سلیقہ شعار عورتوں کے لئے یہ سب سے زیادہ ضروری ہے، اگر یہ باتیں ہوئیں تو تلیل آمدنی میں بھی آرام پاسکتی ہیں، جہاں تک ممکن ہو اور معیوب نہ ہو بچٹیوں کو ہر کام کا عادی بنانا چاہئے کسی وقت وہ بیکار نہ رہیں، آج ان کی محنت اگر تم سے نہیں دیکھی جاتی تو کل تم دیکھ سکو گی، جب انہیں پہاڑ اٹھانا پڑے گا اور اس وقت پھر ہی مثل ٹھیک اترے گی، کہ اب پچھتاوے کا ہوت، جب چڑیاں چپک گئیں کھیت، تربیت کے سلسلہ میں یہ بھی ہے کہ میں تمہیں بچوں کے امراض کے علاج بتاؤں، جہاں حکیم ڈاکٹر نہ ہوں یا کوئی اور مجبور رہی ہو وہاں ان سے کام لیا جاسکتا

۳۱
ہے، ورنہ بہتر یہ ہے کہ حکیموں اور ڈاکٹروں سے رجوع کیا جائے،
اور علاج میں غفلت نہ برتی جائے۔

چھوٹے بچوں کا علاج

بعض بچوں کو زچہ خانے سے شکایتیں پیدا ہو جاتی ہیں،
کبھی زہر کے دانے نکل آتے ہیں، کبھی پیٹ میں درد اٹھتا ہے
کبھی پسلی کی شکایت، کبھی سینہ جکڑا ہوتا ہے، اسی طرح ایک
نہ ایک مرض کھڑا رہتا ہے، اگر مائیں یا تجربہ کار ہوئیں، تو مرض
بڑھنے نہیں پاتا، اگر نا تجربہ کار ہوئیں تو مرض بڑھتے بڑھتے کام
تمام کر دیتا ہے، اگر حکیم و ڈاکٹر موجود ہوں تو آسانی ہوتی ہے
مگر وقت پر اتنا روپیہ نہ ہوا کہ روز فیس دی جائے، ان کی خاطر
کی جائے، تو پھر دشواری ہے، اس لئے ہر عورت کو ضرور ہے
کہ ایسے ایسے آسان نسخے یاد رکھے کہ دقتیں نہ اٹھانی پڑیں۔

بہت سے مرض ایسے ہیں کہ حکیم و ڈاکٹر بھی نہیں پہچانتے،
کیونکہ بچوں کا علاج کچھ عورتیں ہی خوب کر سکتی ہیں۔ وہی بچوں
کی ظاہری باطنی شکایتیں جانتی ہیں، تم بھی چاہو تو تجربہ کار
بنو اور رفتہ رفتہ تجربہ حاصل کرو، شروع میں زچہ خانے میں
کڑوا تیل لگانے کا زیادہ رواج ہے، خاص کر دیہات میں
گرمی میں بچوں کے سر میں دانے پیدا ہو جاتے ہیں، مگر تو تھکے

خیال سے اس کا استعمال جاری رکھتے ہیں، اگر گرمی ہو تو کچھ روز تیل موقوف کر دو، دوسری دوائیں بتاؤں گی استعمال کرتی رہو، شکایت موقوف ہونے پر پھر وہی تیل کام میں لاؤ کڑا داتیل بچوں کے لئے دیہاتی حیثیت سے بہت مفید ہے، اگر سر میں دانے ہیں اور بدن میں بھی تو دوسری دوا بنا لو، وہ زہر کرافید ہوگی، ٹھنڈی دوائیں زچہ خانے میں نہ دینا چاہئیں وہ جو میں ابھی بتاتی ہوں، اس سے انشاد اللہ فائدہ ہوگا۔
 فریکور، زہرہ سفید، چاکسو، ان سب کو باریک کوٹ چھان کر رکھ لو، ہمارے روز چھ ماشہ بھانک لیا کرو، اسی سے انشاد اللہ دانے بھی موقوف ہو جائیں گے، قے اور پیٹ کی خرابی کو بھی یہ نسخہ مفید ثابت ہوگا۔

بچہ پیدا ہونے سے پیشتر بجائے ناریل و مصری کے اگر اسی کا استعمال رکھو تو بچہ بہت تندرست رہے گا، یہ شکایتیں نہ ہوں گی، کڑوے تیل کی جگہ پر یہ دوائیں لگاؤ، مکید، مردارنگ کا فور میں کر ناریل کے تیل میں ملاؤ، اور جہاں دانے ہوں وہاں لگاؤ، اگر کان کے میل کی وجہ سے کچھ شکایت ہو گئی ہو تو کان میں یہ دوائیں لگا کر خشک ٹمنہ می چھڑک دو نامدہ ہوگا ایسے چھوٹے نسخے یاد رکھو کارآمد ہوں گے، اگر کان میں درد ہو تو یہ کر دو۔

پہلے سکھ درشن کی پتی کا عرق نکال کر گرم کر کے ڈال دو، اس سے اگر کم نہ ہو تو ماش کی پتی کا عرق ڈالو، اگر یہ وقت پر موجود نہ ہو تو پان بنگلہ ہو یا دیسی میں لونگ، سیاہ مرچ، تبا کو مٹھ سے چبا کر کپڑے میں لے کے کان میں چھوڑ دو، اگر سردی سے درد پیدا ہو گیا ہو تو اجوائن بھی شامل کر لو، اگر ریاچی ہو تو سونف مٹھ سے کچل کر ڈالنا مفید ہے، اگر زکام کا درد ہے اور بچہ ہو شیار ہے کہ وہ برداشت کر سکتا ہے تو یہ علاج بہت مفید ہے گل بنفشہ یا بنفشہ جوش کر کے اس طرح سے بھپا رہ دو کہ کان کے اندر اچھی طرح سے بھاپ پہنچتی رہے، اور خوب بند رکھو کہ ہوا نہ لگے۔ دیر تک اس پر کان رکھے رہو، جب بھاپ کم ہو جائے تو ہٹا لو، مگر فوراً نہ کھول دو، جب پسینہ آ یا ہوا خشک ہو جائے تب کھولو، لیکن اس وقت بھی ہوا سے احتیاط سے رکھو، شبنم سے بھی بچاؤ، انشراحہ بہت جلد شکایت جاتی رہے گی، اگر تین روز ایسا ہی کرو تو بالکل شکایت نہ رہے گی، تجربہ ہوا ہے۔

آنکھ کا درد

اگر آنکھیں آجائیں تو جو شانہ پلاؤ، اور لپ بھی استعمال کرو، لپ یہ ہے، رسوٹ زرد، بلیم زرد، چٹانی لودھ، آنکھ ہلدی سفیدہ کاشغری، چاکسو، مقشر، شب بانی بریاں، سبز کو کی پتی کے

عرق میں ہیں کہ باریک گویاں بنا کے، وقت پر گھس کر گرم کر کے
 لیپ کر دو، اگر آنکھوں میں درد زیادہ ہو تو افیون اور زعفران
 چار چار ماشہ شامل کر لو، بہت مفید ہے، اگر آنکھیں گرمی سے
 آنکھی ہیں تو امرود کی پتی باریک پس کر پھٹکری بریاں باریک کر کے
 پتی کو گرم کر کے اور پھٹکری چھڑک کر باندھ دو، فوراً انشا اللہ درد
 جاتا رہے گا، اکثر سفیدہ بھی کسی کو مفید ہوتا ہے، کسی کو چاکسو۔

کھنکھن

گل بنفشہ، بادیان، پنج کاسنی، برگ گاؤزبان، مویزہ منقہ،
 انجیر ولایتی، اصل السوس مقشر، گل بصرخ، تخم خاڑی، سپستان،
 عناب ولایتی، منڈی، برگ سبک لکی، جوڑ کر کے خمیرہ بنفشہ
 میں ملا کر خود بھی پینا چاہئے، اور بچہ کو بھی دینا مفید ہے۔ سچہ کو کھنکھن
 پلاتے وقت اس میں مغز بادام نصف گھس کر پلا دو۔

چھٹ کا درد

پودینہ خشک، بادیان، الاچھی سفید، نمک سیاہ پانی میں پس کر
 پلاؤ، اگر دست بھی آتے ہوں تو ان میں تیز پات ملا کر جوش دے کر
 پلاؤ، اگر زکام ہو اور پیٹ میں بگاڑ ہو تو یہ دوا دو، گل بنفشہ، بادیان
 پنج کاسنی، برگ گاؤزبان، مویزہ منقہ جوش دے کر مشرب بنفشہ

۳۵
ملا کر پلاؤ۔ اگر متلی ہو تو شکجین نغاعی ملا کر پلاؤ۔

پیش

اگر پیش ہو اور آؤں بھی آتی ہو تو یہ دوا دوا، لعاب برگ کا وزب
لعاب پیشہ خطمی، لعاب اسبقول مسلم گرفتہ، اگر خون آتا ہو تو اس نسخہ میں
شیرہ گنار فارسی زیادہ کر دو، اگر پاخانہ ملین اور بار بار ہوتا ہو، اور
بچہ کی کمزوری بڑھتی جاتی ہو تو عود غرقی، اصل بادیان، زہرہ سفید،
جوش دے کے اس میں زہرہ خطمی لکھیں کر ملا دو اور دن میں کئی بار
پلاؤ بہت مفید ہے، اگر متلی ہو تو بجائے زہرہ خطمی کے زرشک
بھی دانہ پس کر ملا دو، اگر لڑکا دُبل ہو گیا ہو، پاخانہ بھی بہت آتا ہو اور
وہ پھولا پھولا سا ہو اور منہ میں نکلیاں بھی لگتی ہوں تو یہ علامت سوکھے
کی بیماری کی ہے، بچوں کو اکثر ہو جاتی ہے، پہلا نسخہ جو ابھی بتا چکی ہوں
پلا کر دیکھو، اگر اس مرض کی ابتدا ہے تو انشاء اللہ فائدہ ہوگا، اگر نہ ہو
تو گولر کا دودھ اور دودھ یا کھنڈ اس میں ملا کر پلاؤ، اگر چالیس روز استعمال
کر دیں تو انشاء اللہ ہر شکایت نہ رہ جائے گی، بارہا تجربہ کیا گیا ہے، یہ
بھی سن لو کہ یہ عارضہ اکثر اوپر کا دودھ پلانے سے ہو جاتا ہے۔ اس کی
بہت احتیاط رکھو، یہ مرض بہت خطرناک ہوتا ہے، بچہ سوکھتا چلا جاتا ہے،
مرض بڑھتا جاتا ہے، آخر کار کام تمام ہو جاتا ہے۔

پسلی اور سینہ

اکثر بچوں کو پسلی کی شکایت پیدا ہو جاتی ہے، اسی سے نوئیہ پیدا ہو جاتا ہے، اس کی جلد خیر لینا چاہیے، اگر بچہ کی سانس ناک سے لینے میں کھٹولتی ہو اور پسلی میں گدھا بھی پڑ جاتا ہو تو فوراً ہیننگ اور انڈے کا تیل لگا دو، یا ایلو انگا کر بنگلہ پان کر کے باندھ دو، ایلو سے کالیپ بھی گرم کر لو، اکثر تھوڑی شکایت میں پیاد بھی نفع بخش ہے اگر سینہ بھی جکڑا ہو اور پسلی کی شکایت بھی ہو یہاں تک کہ نوئیہ کا پورا اثر ہو تو یہ دو کرو، مصطکی رومی، باکھٹر، موم خالص، مفر باوام، روغن گل، مصطکی اور باکھٹر کو باریک کر کے بادام کو اتنا پیسہ کہ تیل نکلنے لگے، پھر موم اور روغن قلص میں یہ سب ملا کر آگ پر رکھ دو اور پھر لکڑی سے ایک جان کر لو، پھر ڈبیہ میں رکھ دو، پسلی اور سینہ میں ہاتھ گرم کر کے لگاؤ، اس طرح دن میں کئی بار ملو اور روئی کا پھل گرم کر کے رکھ دو، یہ نسخہ نہایت مفید ہے، تجربہ ہوتا رہتا ہے، رائی کا پلاسٹر بھی بہت مفید ہے، مگر یہ بچے برداشت نہیں کر سکتے، یہ بڑوں کو بھی اور چھوٹوں کو بھی مفید ہے، اگر پیٹ میں اچھا رہو پا سٹخانہ نہ آتا ہو اور بخار بھی ہو تو یہ سمجھ لو کہ پیٹ کی تکلیف سے بخار آ گیا، تو کسٹرائل پلا دو، دو ایک پاخانہ کے ہونے سے یہ تکلیف دفع ہو جائے گی، اگر وقت پر یہ نہیں ہے تو مکویہ خشک، پودینہ خشک، نمک سیاہ جوش دے کے پلاؤ،

اس سے پاخانہ ہو جائے گا، یا دھو کر دو، چنے کی دال بریاں، بارنگ
 کی بھوسی، نمک سیاہ پیس کر گرم کر کے دھو کر دو، جلد خیر لو، کیونکہ اکثر
 قبض سے پسلی کی شکایت ہو جاتی ہے اور کبھی ٹھنڈک سے بھی، اگر
 یہ نسخہ تیار رکھو تو وقت پر وقت نہ ہو، چھوٹی ٹہر، پودینہ،
 ادراک، ہینک، نمک سیاہ، سہاگہ بریاں، ان کو جوش دے لو کہ
 ہل نرم ہو جائے، پانی اس قدر ڈالو کہ ان میں جذب ہو جائے،
 باقی نہ رہے، جب یہ خشک ہو جائیں، پھر لیموں کے عسرق میں
 ڈال کر کسی ہانڈی میں بھر کر رکھ لو، ضرورت پر تم بھی کھاؤ، اور
 بچہ کو بھی ہاتھ سے مل کر کھاؤ قبض نہ رہے گا، اگر پھپھوند بھی
 لگ جائے تو کوئی ہرج نہیں، کھاتی رہو، اگر دھوپ میں رکھ دو
 تو اثر کم نہ ہوگا، یہ بھی تیار رکھو مفید ہے، عرق ادراک، عرق پودینہ
 عرق لیمو، چار نمک جو مشہور ہیں ایک ایک تولہ ملا کر بوتل میں رکھ دو
 کھانے کے بعد ایک چھوٹا چمچ کبھی کبھی ضرورت پر دے دیا کرو، کسی
 چیز کا عادی نہ ہونہ بناؤ، ان بچوں کے لئے یہ بھی مفید ہے جن کو
 قے بھی آتی ہو اور پانچا نہ بھی یہ چٹکی بنا کر رکھ لو، بنس لو جن کبود،
 دانہ ہیل خورد، زرنیاد، پوست زرد ترنج، گل سرخ، بادشاہان،
 زیرہ سفید، نمک طعام، دانہ ہیل کلاں، مصطکی رومی، زرشک،
 ہیدانہ، یہ سب بار یک پیس کر چٹکی بنا کر رکھ لو، بچوں کو ضرورت
 پر دیتی رہو، اگر دست بھی ہیں خون اور آؤں بھی ہے تو یہ دوا

کرو، آنہ خشک، دھنیا خشک، زیرہ سفید، بادیان سب برابر
 لے کر نصف کچا اور نصف بریاں کر کے باریک پس لو، تھوڑا تھوڑ
 دیتی رہو، اگر خون اور آؤں بہت ہے تو یہ علاج انشاء اللہ سفید
 ہوگا، احتیاطاً یہ بھی نسخہ رکھنا ضروری ہے، خدا نخواستہ اگر پتھری
 کی شکایت ہے، تو علاج جلد کرو، یہ مرض بہت تکلیف دہ ہے،
 اس کے لئے آسان اور مجرب نسخہ یہ ہے، گیتدے کی پتی کا عرق،
 سیاہ مرچ پس کر ملا سکے پلاتی رہو، سفید الائچی کا استعمال رکھو،
 بڑوں کے لئے زیادہ تعداد ادویہ کی ضرورت ہے، عرق، سیاہ مرچ
 اب باب تربیت بفضلہ تعالیٰ ختم ہو گیا، گھر کا مسئلہ چھڑا جاتا ہے۔

گھر کی صفائی

گھر میں ایک جگہ خاص اپنی کر لو، ایک کوٹھری ہی سہی، مگر وہ
 مرضی کے موافق ہو، جس میں آرام دہ چیزیں موجود ہوں، مثلاً
 کھونٹیاں، الماریاں، گچ جہاں ہاتھ دھوئے جا سکیں اور وضو
 کیا جاسکے، نالی بس سے پانی نکل جائے، روشن دان جس سے
 روشنی اور تازہ ہوا آئے، وسعت کم سے کم ایسی ہو کہ ایک چارپائی
 اور ایک تخت اور ایک چوکی آسکے، تخت پر ایک صاف چادر بھی
 ہو کہ بیٹھنے والے بیٹھ سکیں، اور چارپائی پر بستر لگا ہو کہ آرام لینے
 والے آرام لے سکیں، احتیاطاً لینگ یوش اس پر ڈال دیا جائے،

کہ چار روز میں میل کھا کے پشکل نہ ہر جائے، تخت پر فقط چادر ہی نہ ہو
 اس کے نیچے دری یا قالین بچھا ہو قالین پر چادر بچھاؤ، اس پر دابنہ
 بائیں تکیہ لگاؤ، ایک چوٹھا کوئلہ یا تیل سے جلنے والا موقع سے
 رکھو، ڈبہ اور دیاسلانی وغیرہ موجود رکھو کہ وقت پر تم کسی کی
 بیٹھے بیٹھے فاطر کر سکو، الماریوں میں چار کا سٹ اور چار، شکر وغیرہ
 سب ٹھیک رکھو، جب ضرورت ہو تمہیں کہیں اٹھنا نہ پڑے، سب
 اسی جگہ موجود رہیں، صبح سویرے اٹھ کر ناشتہ چار سب تیار کر لو، اگر
 چار تیار کرنا چاہو تو پانی پڑھا کر نماز پڑھ سکتی ہو، کلام مجید کی تلاوت
 کر سکتی ہو، بعد فراغت نماز پھر چار تیار کر لو، کمرہ بہت صاف رکھو
 اگلا لدان بھی ضرور ہو، زمین پر تقوٰی کئے سے غلاظت و بیماری پیدا ہوتی
 ہے، اگر ممکن ہو تو کئی اگلا لدان رکھو، طشت، لوٹا، صراحی، گلاس بھی
 کئی ہوں، اور دو ایک گھڑے بھی موجود رہیں، اور ضرورت کے لئے
 پانی موجود رہے، لوٹا تخت اور زمین پر نہ رکھو، جو کی اسی لئے بری
 ہے، طشت چوکی کے پاس رکھو، وضو چوکی پر بیٹھ کر کرو، نماز پڑھ کر
 بار نماز کھونٹی پر لٹکا دو، کھانے پینے کا سامان انا رکھو کہ کم سے کم
 ہفتہ کے اندر کسی چیز کی ضرورت نہ ہو جب اپنے کمرہ کو صاف
 رکھنے کی عادی تم ہو جاؤ گی، تو گھر بھی نیلا نہ دیکھا جائے گا، پیر گھر میں
 جو چیز بے موقع پاؤ تم اُسے فرسینے سے رکھ دو، جھاڑو دونوں وقت
 دلائی رہو، ہر جگہ ایسی رکھو کہ وضو اور نماز بغراغت ہو سکے، اگر ہر جگہ

۲۰
تخت نہ ہوں تو چٹائی ضرور رکھو، جو کمرہ ٹھنڈا دیکھو اس میں فرش،
تکیہ، بچکے اور دوسری آرام کی چیزیں مہیا رکھو، اگر یہ آرام والی چیزیں
موجود رہیں گی تو ہر شخص یہاں آرام لینے کی غرض سے آئے گا۔ کوٹھری
جس میں جنس وغیرہ رکھی جاتی ہے اس کو ہر روز دیکھتی رہو، اس میں
یہ خیال رہے کہ ہر چیز ترتیب سے ہو کہ آسانی سے نکال سکو، چوسے
وغیرہ نقصان نہ کریں۔

کپڑے سے کبس دوسری کوٹھری میں اپنی اپنی جگہ پر رکھو، اس میں
کوئی چیز کھانے کی نہ رہے کہ چوبوں سے نقصان پہونچے، ان بکسوں کو
برابر دیکھتی رہو کہ تمہاری غفلت سے کپڑے نہ لگ جائیں۔

مہمان کی خاطر مدارات

جو مہمان تمہارے یہاں آئے بہت خوش ہو کہ خوش نصیب ہی
کے یہاں مہمان آتے ہیں، اُن پر کھانے میں تنگی نہ کرو، وہ تمہارے
حصہ سے نہیں کھائیں گے، تمہارے کھانے میں کمی نہ آئے گی، خدا
تمہیں اور زیادہ دے گا، اپنے سے زیادہ بہتر کھلاؤ، کبھی دل تنگ
نہ ہو، اُن کے لئے اچھی جگہ جہاں آرام سے رہ سکیں انہیں دکھا کر
وہاں چار پائی بستر ٹھیک سے لگا دو، ان کے چار اور ناشتہ کی فکر رکھو
کہ وقت پر پہونچے، اس کی آتے جاتے خبر لو کہ کوئی اور تو ضرور رت
نہیں ہے جب وہ جانے لگیں تو کچھ تحفہ بھی ساتھ کر دو، اور اگر تمہارے

یہاں زیادہ دن ٹھہرنا چاہیں تو ان کے ساتھ وہی معاملہ رکھو جو دو
 دن کے مہمان کے ساتھ ہوتا ہے، زیادہ رہنا سمجھ کر لا پرواہ نہ ہو جاؤ
 بلکہ اور زیادہ خاطر کرو، ان کی کل ضرورتیں اپنی ضرورتیں سمجھو، ہر
 وقت ان سے خوش ہو کر بُولو، اگر وہ اپنا انتظام علیحدہ کریں، تو تم
 اُن کے کاموں میں مشورہ دیتی رہو، اگر وہ نوکر نہیں رکھ سکتیں تو
 تم اپنی ماماؤں پر ان کی خدمت کے لئے زور ڈالتی رہو، اگر وہ
 کام کرنے سے آنکھ پُرائیں تو تم آپ کرو، اور انہیں کے سامنے
 خوب سخت سُست کہو، اگر وہ خود اپنے ہاتھوں سے پکاتی ہوں
 تو ماماؤں کے مقابل بیچہ کر پکانا منظور نہ کرو کہ انہیں وہ ذلیل سمجھیں
 بلکہ اپنے چوٹے پر رکھوادو، اور اپنی ہانڈی اُتار لو، پھر آئندہ
 ماماؤں ان کی عزت کریں گی، اس وقت کے نوکروں کا عام دستور
 ہے کہ اپنے گھر والوں کے سوا دوسروں کو نہیں دیکھ سکتے، ہر وقت
 ان کی مدد کرو، کھانا اپنے دسترخوان پر کھلاؤ، اگر وہ کسی وجہ سے
 اس کو گوارا نہ کریں تو جو نئی چیز ہتھارے یہاں پکے برابر دیتی رہو
 اور اس کی کسی کو خبر نہ ہو، اُن کی کسی بات پر اعتراض نہ کرو، اگرچہ
 تمہارے خلاف ہو، اگر کچھ قرض دو تو تقاضہ نہ کرو، خود دے دیں
 لے لو، کوئی بات ایسی نہ کہو کہ ان کو ناگوار ہو کہ وہ یہ سمجھیں کہ ہمارا
 رہنا انہیں دو بھر ہے، کوئی بات اگر کہو بھی تو نوکروں کے سامنے
 نہ کہو، وہ بے تمیز دل کے چھوٹے ہوتے ہیں موقع بے موقع کہہ اُلتے ہیں۔

چچا، ماموں، خالہ، پھوپھی

اپنے چچا، ماموں، خالہ، پھوپھی کی عزت کرو، اگر پاس ہوں تو ہر وقت خبر لیتی رہو، اگر دور ہوں تو رات کو جا کر بہت اخلاق سے ملو، اگر تم سے عمر میں چھوٹے اور رشتے میں بڑے ہیں جب بھی ان کا ادب کرو، جو کہیں وہ بہ دل منظور کرو، اگر چہ ناگوار ہو، ایسے رشتے کی بہنوں کو حقیقی بہن سمجھو، ان سے محبت کرو، ان کو کبھی کبھی اپنے گھر میں بلا کر ان کی خاطر کرتی رہو، جو چیز تمہارے گھر میں ہو ان کو بھیجتی رہو، دعوت وغیرہ میں ان کو سب سے پہلے بلاؤ، انہیں اپنی رائے میں شریک رکھو، خالہ، پھوپھی کو کوئی بے ادبی کی بات نہ کہو، اس کا لحاظ رہے انہیں سنا ناگو یا ماں باپ کو سنانا ہے، اگر انہیں قرض بھی دو تو بھولے سے بھی تقاضہ نہ کرو، نہ دل لگا رکھو کہ تکلیف ہو، اگر غریب ہوں تو چھپ چھپ کے مدد کرتی رہو، کبھی نہ یاد کرو کہ ہم نے یہ کیا ہے وہ کیا ہے اگر وہ کچھ کرنا چاہیں اور اتنی وسعت نہیں رکھتیں اور کرنا ضروری ہے تو اگر تم اتنا مقدور رکھتی ہو، تو تم گزر دو، لیکن کسی پر ظاہر نہ ہو کہ وہ شرمندہ ہوں بشرطیکہ تمہارے شوہر اور سسرال والوں کے خلاف نہ ہو، ان کی عزت اپنے ماں باپ کی عزت سمجھو، لڑکیوں میں آج کل یہ پابندی اور

افلاق میں نہیں دیکھتی، اگر کچھ روز یہی حالت اور رہی تو اولاد یہ بھی نہ سمجھے گی کہ ہمارے رشتہ داروں میں کوئی اور بھی ہے یا نہیں، اگر تمہیں کرتے دیکھیں گی تو انکی بھی ہمت ہوگی۔

شوہر کے حقوق

جس کے ساتھ تمہاری شادی ہو اگر وہ مفلس ہو تو تو نگر سمجھو، انکی عزت کرو، جو کہیں ان کے خلاف نہ کرو، بغیر اجازت کسی کام میں ہاتھ نہ لگاؤ، ان کی خوشی اپنی خوشی پر مقدم رکھو، ہر وقت ان کے آرام کی فکر رکھو، جو کچھ تمہیں دیں خوش ہو کر لے لو، اور جس کام کو کہیں ایسی خوبی کے ساتھ کرو کہ وہ خوش ہو جائیں، انہیں اس قدر آرام پہنچاؤ کہ وہ بے فکر ہو جائیں، اور انہیں اپنی قلیل آمدنی سے تکلیف نہ ہو، زندہ دل ہو کر رہیں، اپنے ہم نشینوں میں عزت پائیں، ان کی ضرورت اپنی ضرورت سے پہلے پوری کرو، انہیں ہاں تک ممکن ہوا چٹھا کھلاؤ، کپڑے ان کے مفلسی کے دور میں خود سی کر پہناؤ، کام ان کے سب اپنے ہاتھ سے کرتی رہو، کسی پر نہ ڈالو، چار ناشتہ وقت سے پہلے تیار رکھو، کوئی بات فکر کی ان سے نہ کہو، فرمائش نہ کرو، اگر وہ نہ کر سکیں گے تو ملال ہوگا، تمہاری قسمت میں ہے تو ضرور ملے گا، فرمائش بیکار ہے جو ضرورت ہو حتی المقدور تمہیں پوری کر دیا کرو، سرزدل کو تنہا نہ دے

بعضے متحمل نہیں ہو سکتے، انھیں سخت تکلیف ہوتی ہے، جب مرد گھر
 میں آئیں، آتے ہی کوئی تردد والی بات نہ کہو، معلوم نہیں کس خیال
 میں آئے ہوں اور کیا خیال پیدا ہو جائے، کھانا کھاتے وقت ایسی
 دیکھپی کی باتیں کرو کہ وہ خوش ہو کر کھائیں بے فکری میں ال مثل
 قورمہ کے معلوم ہوتی ہے، فکر و تردد میں ہزار نعمت زقوم ہو جاتی ہے
 اس کا تجربہ ہو چکا ہے، بعض بیبیاں آتے ہی تمام قصہ کہہ سناتی ہیں،
 اٹھنا بیٹھنا، کھانا پینا دشوار ہو جاتا ہے، آخر وہ بھوکے اٹھ جاتے
 ہیں، خدا بھی ناخوش ہوتا ہے اور وہ بھی، ایسی عقل سے خدا بچائے
 اگر خدا نے تمھیں کچھ بھی لیا تو دی ہے تو ان کے غم غلط کرو۔
 مصیبت بڑاؤ، لگی بجھاؤ، آرام و تکلیف میں حصہ لو، اگر انھیں
 فکر مند دیکھو تو کوشش کرو کہ یہ پریشانی دفع ہو جائے اگر قرضدار
 ہو جائیں تو تم اپنی دستکاری و محنت سے سبکدوش کر دو یا تمھارے
 پاس نقد ہو تو ہاتھ میں رکھ دو یا زیور اتار کر دے دو کہ یہ ادلے
 قرض کے لئے ہے، اگرچہ وہ تمھارے میکہ کا کیوں نہ ہو، تم بلا
 تکلف اتار دیجھ خیال نہ کرو، ان پر اپنا احسان نہ رکھو یہ نہ سمجھو کہ
 ہم نے ایسا کیا ہے، ورنہ کیا کرایا بیکار ہے، ہر وقت ان کی
 خدمت میں۔ ہو، راحت رسانی سے غافل نہ ہو، اگر وہ تمھاری خواہش
 کے مطابق نہیں دے سکتے تو صبر کرو۔ اس لئے کہ ان میں اتنی وسعت
 نہیں ہے، اگر تم عقل رکھتی ہو یا تمھاری تقدیر اچھی ہے تو اس سے

۴۵
 بہت کچھ آپ پیدا کر لو، کل کام تم کرو، حُسن انتظام سے روپیہ
 پس انداز کرتی رہو، کپڑے تم سیکو، کھانا تم پکاؤ، بچوں کی نگرانی
 تم کرو، یہ سب روپیہ بچے گا تو تم بھی آرام کرو گی، اور راحت
 ہو سچاؤ گی، اگر روپیہ بہت کافی ہے تو میں یہ نہیں کہتی کہ آپ
 تکلیف اٹھاؤ، جو بات وہ کہیں خوش ہو کر جواب دو، اگر وہ
 کسی وقت گرم ہوں تو تم نرم ہو جاؤ، جو کچھ وہ کہیں اس پر
 راضی ہو جاؤ، اگر وہ تمہارے کسی کام سے خوش نہ ہوں تو نہ
 ہوں، تم ان کے حقوق ادا کرتی رہو کہ خدا تم سے خوش رہے،
 تمہیں یہ لازم ہے کہ وہ جو کچھ کہا کر دیں تم اُسی کے موافق کام
 کرو، تم تکلیف اٹھا کر ان کی ضرورتیں پوری کرو، ایسا اُجلا کارخانہ
 رکھو کہ دیکھ کے ہر ایک خوش ہو، مرد کو جو کچھ میسر ہوتا ہے تمہیں
 لا کر دیتا ہے، اب تم جو چاہو کرو، تم اپنی خوش انتظامی سے
 پا ہو تو خاک کا گھر لاکھ کا کر دو اور بد سلیقگی سے چاہو تو برباد
 کر بیٹھو، مرد بیچارے کیا کر سکتے ہیں۔ دیکھو سلیقہ دنیا میں عجب
 چیز ہے، منتظم کبھی پریشان نہیں ہوتا، بد نظمی سے مردوں کو اور
 تمام گھر کو تکلیف ہوتی ہے، آئے دن مصیبت بھیلنا پڑتی ہے،
 کبھی چین سے روٹی میسر نہیں آتی، مرد بیچارے پریشان ہو جاتے
 ہیں، مرد کہاں تک پورا کریں آخر کار وہ ہاتھ اٹھا لیتے ہیں، اور
 دوسری شادی کر لیتے ہیں، پھر یہ زندگی وبال جان ہو جاتی ہے

بال بچے بھی عذاب جان ہو جاتے ہیں، سلیقہ مند عورتیں ہمیشہ چین سے زندگی بسر کرتی ہیں، دیکھو جو ماہوار ملتا ہے ایسے انتظام سے کرو کہ کچھ نہ کچھ بچا رکھو، وقت پر تمہیں کسی سے مانگنا نہ پڑے اور خاوند کو کوفت نہ ہو، اور تم وقت پر سب سے بہتر بخلو سب تمہیں عزت کی نظر سے دیکھیں، تمہاری ہی خوشی سے کلم کریں، مرد تمہارے مطیع و فرمانبردار ہو جائیں، تمہاری ہی نظر سے دیکھیں تمہاری خوشی سے کام کریں، سلیقہ شکاری بھی ایک ایسا حُسن ہے جس کی روشنی دور تک پہنچتی ہے، ہزاروں خوبصورت بدسلیقگی کی وجہ سے بدو معلوم ہوتی ہیں، مرد بھی اکثر صورت پرست سے کہیں زیادہ سیرت پرست ہوتے ہیں، جو عورتیں مرد کی تابعدار و فرمانبردار ہوتی ہیں کیسے ہی بد مزاج مرد ہوں، عورتیں چاہیں تو اپنا مطیع کر سکتی ہیں، یہ کچھ دشوار نہیں ہے مگر افسوس ہے بعض بیبیاں سمجھتی ہیں کہ جس قدر تیزی دکھائیں گے اسی قدر یہ تابعدار رہیں گے، یہ خیال باطل ہے اگر وہ کچھ روز خیال بھی کریں گے تو محبت سے نہیں دنگا فساد لڑائی بھگڑے سے بچنے کے لئے، یہ محبت نہیں ہے، جو عورتیں خوف سے یا محبت سے یا دنیا کی شرم، یا خدا کے ڈر سے خدمت کرتی رہتی ہیں وہ ہی اگے چل کے محبوب ہو جاتی ہیں، مرد اُن کے آرام کے خواباں مانتے ہیں، اُن کی دلی خواہش پوری کرتے ہیں، ان کی کوئی تکلیف گوارا نہیں کرتے جو کچھ کہاتے ہیں لاکر ہاتھ پیر رکھ دیتے ہیں، کبھی حساب نہیں لیتے،

۴۷
وہ نہایت آرام سے بیٹھ کر زندگی بسر کرتی ہیں، یہ خوبیاں ساری عقل مندوں کو نصیب ہیں، جس کو عقل ملی بہت خوب ملی مگر اس سے محروم ہیں، خدا نے چاہا تو عقل مندوں کی دنیا و دین دونوں بہتر ہوں گے بے وقوفوں کی زندگی رُورُور کر بسر ہوتی ہے، اولاد بھی ساتھ نہیں دیتی مردوں کا کیا ذکر ہے، متعین لازم ہے کہ اگر عقل نہیں تو فکر سے کام لو، اس سے کچھ نہ کچھ عقل آجاتی ہے۔

خانہ داری

خانہ داری کوئی ایسا آسان کام نہیں ہے، نا تجربہ کاروں کے لئے سخت دشوار ہے، گھر داری یہ نہیں ہے کہ گھر میں جو چیز ہو سر پر اٹھا کر رکھ لو یا صندوقچہ سے روپیہ نکال کر عین منگالو اور پکا کر کھاپی کے بستر پر لیٹ کے سو رہو، کتنا بلی آئے یا چور متھاری بلا سے گھر داری وہ چیز ہے جس کے لئے عقل و ہمت، اخلاق و مروت، سلیقہ شعاری، بردباری سب بہت ضروری ہیں، اگر یہ باتیں ہوں تو گھر داری کیا خاک ہے، بعض نا تجربہ کار بیبیوں کا خیال ہے کہ خانہ داری کوئی دشوار نہیں ہے، وہ ان معاملات کو سمجھتی نہیں، خانہ داری ایک بھنبھٹ کا کام ہے کہ جس میں پھنس کر نہ سر چھوڑتا ہے نہ پاؤں، اطمینان سے بیٹھا دشوار ہو جاتا ہے، بقول تجربہ کاروں، جس کو بد عادت تو یہی کافی ہے کہ تھم پکھر پڑے، زندگی میں

عورتوں کو دوسرے طے کرنے ہوتے ہیں، جن سے وہ جلد بڑھی ہو جاتی ہیں، ایک خانہ داری دوسری بچوں کی پرورش، اگر یہ دونوں کام سرانجام ہو جائیں تو گویا دنیا کا پُل صراط طے ہو گیا، خانہ داری میں ہزار قسم کے معاملے پیش آتے ہیں، جن کے باعث بدنامی ہی بدنامی ہوتی ہے، جو عیال آزاد مزاج آرام طلب ہیں، جن کو بدنامی کا مطلق خیال نہیں، ان کو کچھ دشوار نہیں وہ ہر حال میں خوش ہیں، میاں نے جو پایا ہاتھ میں دھردیا، اتلے تلے کئے، کھایا پیا آرام سے ٹانگ پھینا کر سوتیں، دنیا و مافیہا کی خبر نہ رہی، کوئی بھوکا ہو یا تنگ، ماں ہو یا بہن، رشتہ داروں، ساس نندوں کا کیا ذکر کسی کی پروا نہیں، کسی پر چاہے کچھ گزر جائے کچھ خیال نہیں، تفت ہے ایسی زندگی پر جس سے کسی کو فیض نہ پہونچے، ایسے بے فیض و کم ہمتوں کا پڑوس بھی اچھا نہیں، چہ جائے کہ یکجائی، اے بچپو! مشریفوں سے یہ خصلتیں دور ہونا چاہئیں، ان سے لے لے خانہ داری، سلیقہ شناری، بچوں کی تربیت، شوہر کی تابعداری، حق شناسی، کنبہ پروری، بہت بڑی کامیابی و خوش نصیبی ہے، خانہ داری سے اگر تم واقف نہیں ہو تو میں تمہارے سامنے تمام معاملات خانہ داری پیش کرتی ہوں، اگر غور کرو گی اور عمل میں لاؤ گی تو ہمیشہ کامیاب ہو گی نہ کبھی ناکام رہو گی اور نہ کبھی تم پر اعتراض ہو گا، ہر ایک تمہارا ہمدرد اور ہاتھ ملانے والا ہو گا، یہ یاد رکھو کہ ہونے سسرال میں قدم رکھا، آزمائش شروع ہو گئی، یہ عام دستور ہے، اگر خدا نے تمہیں سمجھ دی ہے، تو

خوب سمجھ بوجھ کر قدم اٹھاؤ، جس وقت سے تمہارے ہاتھ میں کام دیا جائے
اُس وقت سے اپنے کو سب کا تابعدار سمجھو، ہر ایک کی ناز بردار، فرمانبردار
بن جاؤ، جو تمہارے ناز بردار تھے، اب تم اُن کی ناز اٹھانے والی
ہو جاؤ، گویا تم سب کی بڑی ہو، کوئی کام اپنی رائے سے نہ کرو،
ان باتوں میں اپنا مرتبہ بڑا نہ سمجھو، اُن کی رائے اور خوشی کو مقدم
سمجھو، ان سے چھپا کر کوئی چیز نہ کھاؤ، اپنی ضرورتوں کے ساتھ
ان کی بھی ضرورتیں پوری کرتی رہو مگر موقع دیکھ کر اگر وہ تمہارے
ہم خیال ہیں تو تم اُن کا ساتھ دو، اگر مخالفت ہیں تو حق تلفی نہ کرو
یہ معاملے خود اپنی رائے سے سمجھ نہیں جاسکتے، دوسری اور رائیں
درکار ہیں، اپنے منہ میاں مٹھو بننے سے کیا ہوتا ہے، اپنے دہی
کو کوئی کھٹا نہیں کہتا، یہ ضرور ہے کہ سونا جانے کسے آدمی جانے
لے، مگر خود رائی سے کسی کی طبیعت مشکل سے سمجھ میں آتی ہے،
یہ تسلیم ہے کہ انداز کسی کا چھپا نہیں رہتا، لیکن بیٹھ کے پوچھ کے
سُن کے، دیکھ کے جب معلوم ہوتا ہے، اگر فدا نے تمہیں تو فوق
دی تو جو جیسا ہو تم بھلائی کرتی رہو، ورنہ تمہاری ہی بے صبری و
بد اخلاقی ظاہر ہوگی، احسان سر جھکا دیتا ہے، اچھے برتاؤ سے
دشمن بھی دوست ہو جاتے ہیں، حق تلفی و بخل سے کچھ دولت نہیں
جمع ہو جاتی، بلکہ بڑے طریقہ سے خرچ ہوتی ہے، ایک کی بچت سے
دس کا نقصان ہوتا ہے، دانشمندوں کو تجربہ ہو چکا ہے، اگر تمہیں

خرچ معقول نہیں ملتا، اور تم بھی کسی قابل نہیں ہو تو البتہ تمہاری
 مجبوری دیکھی جاسکتی ہے، جب تک تمہارے ظاہری و باطنی برتاؤ
 اچھے رہیں گے، اگر خدا نے تمہیں کسی قابل کیا ہے تو یہ لازم نہیں کہ
 بخل پر اڑی رہو، دوسروں کو نہ دو، اپنے اور اپنے بچوں پر دل
 کھول کے صرف کرو، زیور بناؤ، کپڑے عمدہ سے عمدہ پہنو، جمع
 بھی کرو، اور گھر کی ضرورتیں مردوں پر رکھو، یہ سراسر غلطی و بداخلاقی
 تنگ دلی و کم ہمتی ہے، بلکہ یہ اپنی جان پر ظلم ہے، ایسوں کا کوئی
 ساتھ نہیں دیتا، ہر ایک مخالف رہتا ہے، اے بچپو! اگر تمہارے
 ہاتھ میں گھر کا کام ہے، اور تم گھر کی مالک کہلاتی ہو، تو تم خودیوں
 کی بھی مالک بنو، صرف روپیوں کے ملک سے مالک نہیں ہوتا،
 گھر کی تمام ضرورتیں تمہیں کو پوری کرنا پڑیں گی، حمیتہ اور سال کے
 درمیان میں جو کچھ ضرورتیں پیش آئیں گی لامحالہ تمہیں پوری کرو گی
 شادی بیاہ وغیرہ اور بہت ایسے کام پیش آتے رہتے ہیں کسی
 حال میں ٹل نہیں سکتے، اُس وقت یہ بہانہ چل نہیں سکتا کہ
 ہمارے پاس نہیں ہے، ہم کیسے کر سکتے ہیں، جیسا اکثر عورتیں
 کہہ کر ٹال دیتی ہیں، مگر پھر کیسی بدنام و ناکام ہوتی ہیں، پھر بھی
 وہ افسوس ہی انداز رکھتی ہیں۔ اگر تم گھر نہ سنبھالو گی،
 تو ہر ایک کرنے والے سے بدگمان ہو گی، کیونکہ تمہیں تجربہ نہیں ہے
 تم ضرورت کو ضرورت نہیں سمجھ سکتیں، علاوہ اس کے تمہیں غلہ کا

زرخ معلوم نہ ہوگا، نہ کپڑے کی قیمت، نہ کام کرنے کا مادہ رکھو گی،
 جیسا کہ دنیا میں دستور ہے، کرنا کرانا، دینا لینا، حق و ناحق سمجھنا،
 گھر کی مرتب و صفائی، اور جو حوصلہ، شوق سے یا دستور کے موافق
 کرنا ہوتا ہے، ان باتوں کو تم کیونکر سمجھو گی، جب یہ ہوگا تو دوسرے
 کرنے والے سے بدگمانی، پھر بدگمانی سے رنجش، رنجش سے کدورت
 پیدا ہوگی، کام بگڑے رہ جائے گا، اس وقت تم کو اپنی حنا ص
 ضرورتوں کے سوا کوئی اور ضرورتیں معلوم نہیں ہیں، ابھی تمہیں
 میری یہ نصیحتیں فضول معلوم ہوتی ہیں، بلکہ یہ خیال ہوگا کہ جو میں
 کہہ آئی ہوں، اگر کریں تو اس سے بہتر کر سکتے ہیں، یا جو کر رہے
 ہیں اس سے بہتر، مگر نہیں یہ محض خیال ہے، جس وقت تمہارے
 ہاتھ میں گھر دیا جائے، اور ضرورتیں درپیش ہوں، تو پھر حقیقت
 ساری کھل جائے، کچھ کرتے دھرتے نہ بنے، آئی ہوئی عقل
 باقی رہے، خیر فقہ مختصر اب تمہیں یہ معلوم ہونا چاہئے کہ گھر داری
 میں سب سے زیادہ ضروری باتیں کون ہیں، اور کن کن چیزوں کی
 روزانہ کن اشیا کی ہمینہ میں ضرورت ہوتی ہے، کون سی چیزیں وقتاً
 فوقتاً موجود رہنا ضروری ہیں، اور ہر وقت کے لئے کیا کیا موجود
 رہنا چاہئے، یہ تو ضرور ہے کہ کرنے سے تمہیں سب معلوم ہو جائے گا
 مگر بدنام ہو کے، تمہاری بدنامی سے پہلے ابھی کہنا ضروری ہے
 کہ کتنا روپیہ کن ضرورتوں میں صرف ہوتا ہے، کون سے کام ضروری

ہیں، کون سے فضول۔

گھر میں علاوہ اور چیزوں کے چار پائیاں بہت ضروری ہیں، انکی کمی سے سخت تکلیف ہوتی ہے، وقت پر مانگنا پڑتا ہے خود کو شرمندگی ہوتی ہے، دوسروں کو ناگوار کرتا ہے، یہ لازم نہیں کہ مسہریاں ہوں، یا نواڑ کے پلنگ ہوں، بادھ کے ہوں، موٹے ہوں، یا باریک کسی طرح کے ہوں، ضرورت سے زیادہ ہوں، ایسا نہ ہو کہ مہمانوں کو زمین پر لٹاؤ، یا خود لیٹو، دونوں باتوں میں ذلت ہے پھر یہ بھی سمجھو کہ روپیہ ان میں کس قدر خرچ ہوتا ہے، اگر تمھارے گھر میں چار چار پائیوں کی ضرورت ہے تو کم از کم آٹھ پلنگ منگوانا چاہئیں، یوں ہی ہر چیز کا اندازہ کر سکتی ہو، سخت، چوکی وغیرہ اور بہت سی ضرورتیں جن کے متیانہ ہونے سے سخت تکلیف ہوتی ہے، ان کا رہنا لازمی ہے، بعض چیزیں ایسی ہیں کہ جن کی دو تین سال میں ضرورت ہوتی ہے، علاوہ ان کے جو ہر وقت کام میں آتی ہیں، ان کے نہ ہونے سے کوئی کام نہیں چل سکتا، برتن وغیرہ، جتنی برتن کی چیزیں ہوتی ہیں مثلاً کڑھائی، کچھا، دست پناہ، قوا، چاقو، قینچی، سروتا، سیخیں اور چوٹھا، خیر اگر تمھیں سلیقہ ہے تو چوٹھا مٹی کا اور سیخیں بالنس کی بنا سکتی ہو، مگر اور چیزیں ایسی ہیں کہ ان کے لئے دوسری صورت تم سے ہو نہیں سکتی، بغیر چاقو و چھری، قینچی سروتہ کے کام ہرگز بن

نہیں سکتا، دوسری صورتوں سے اگر کام نکال لو گی تو درست نہ ہوگا، اسی طرح سوپ، چھلنی، باریک دموٹی، دال چھلنا، دوری دلیاں، پونے باریک دموٹے، جھاب، خوان پوش، دسترخوان بڑے اور چھوٹے کم از کم دو ضرور ہوں، خوان لکڑی کے یا سینیاں چھوٹی بھی بڑی بھی، برتن حسب ضرورت بلکہ ضرورت سے زیادہ ہوں، یہ سب ضروری ہیں، پٹیلیاں کئی عدد تانبے والی مینیم کی اور پتیلے دو ضرور ہوں، چار سے پانچ سیر تک پکانے کو، اگر خدائیں اتنی قدرت دے تو دیگ بھی ضروری ہے، کنگیریں، کفچے کئی عدد، ایک لکڑی کی ڈوئی کھچڑا وغیرہ گھونٹنے کے لئے، لگن کم سے کم دو، تسلی جکینے پینڈی کے دو چھوٹے اور بڑے جن میں بان خطائیاں، ہوار دھیاں، پرائے آسانی سے پک سکیں، اور اوپر کے سر پوش بھی ضرور ہوں کہ وقت پر وقت نہ ہو یہ سامان مع دست پہناہ اور کپچھے کے الگ رکھو، ہر وقت ان کو کام میں نہ لاؤ کہ وقت چربستجہ کی ضرورت نہ پڑے، جو چیز ہر وقت کام میں رہتی ہے ضائع ہو جاتی ہے، ضرورت پر تلاش ہوتی ہے، اگر کام کے لئے نکالو تو فوراً صاف کر کے رکھ دو، آج کل پر نہ چھوڑو ہر چیز کے لئے احتیاط شرط ہے، برتن چھوٹے بڑے، پیالے، رکابیاں عدد میں اتنی ہوں کہ بیٹن پچھلن آدمی ایک وقت میں کھا سکیں، مانگنے کی ضرورت نہ پڑے، چینی اور تمام چینی کے

علاوہ روزانہ برتنوں کے لئے تانبہ کے برتن میں قلعی بہت ضروری ہے، ہفتہ کے بعد شاید اس قابل نہ ہو سکیں کہ ان میں پکا کر رکھا جائے، ذرا بھی قلعی کم ہو جاتی ہے تو کھانا رکھنے سے بدمزہ ہو جاتا ہے، مگر تانبے کے برتن پائدار ہوتے ہیں، اور نقصان ان کو نہیں پہونچتا، جب چاہو بدلوالو، برتن بغیر نام کے نہ رکھو بہت جلد ضائع ہو جاتے ہیں، بغیر نشان کے تم اپنا نہیں بتا سکتیں، جب برتن منگاو نشان بنا لو، چینی وغیرہ کے برتنوں کے ساتھ چمچے متفرق قسم کے کئی درجن موجود رکھو، چار کے سٹ کے ساتھ بھی چمچے حسب ضرورت رکھو، ساور، کیتلی وغیرہ سب ایک جاکھو، کونلوں کا بھی انتظام رہے، کوٹھری کی بھی دیکھ بھال رہے کہ اگر سال کی جنس رکھنا ہو تو بھاری یا کوٹھیاں جو دیہاتوں میں بنتی ہیں وہ بنوا رکھو، ان میں وقت پر بھر دیا جائے اور ماہ بامہ نکال کر پیوپیوں یا مٹھوروں اور مشکوں میں بھر رکھو، کل ضروری چیزیں روز کے خرچ کی ان میں بھری رہیں، اور جو چیز جہاں بھر دو، وہاں اُس کا نام لکھ دو، مثلاً وال، چاول، آٹا، مسالہ وغیرہ، اور ہر چیز پر چلتی لگا دو کہ وقت پر بلا تکلف نکال لو، ان چیزوں کے لوازمات بھی تیار رہیں جیسے بانٹ پنیری سے لے کر چھٹانک اور دو بھری تک، یہ سب کچھ بھی اور کچھ بھی گھر میں موجود رہیں، جو چیز لو یا اور کسی کو قرض دودہ تول کر دو، ترازو بھی چھوٹی،

اور بڑی دونوں رکھو، لین دین میں بڑی احتیاط رکھو کہ خدا کے یہاں
 بکڑی نہ جاؤ، اس کی بڑی تاکید ہے، ڈلی تبا کو بھی تول کر دو۔
 بیضہ مرغ لو تو ہوزن دو، ایمان بڑی چیز ہے، تمام چیزیں ضروری
 ایک ہی مرتبہ مہینہ یا ہفتہ میں منگا لو، تھوڑی تھوڑی منگانے میں
 برکت نہیں ہوتی۔ لکڑی، گھی، تیل، مسالہ، کھمبہ، چونا، ڈلی، تبا کو
 یہ بہت ضروری ہیں، ان کے نہ ہونے سے تکلیف بھی ہوتی ہے،
 اور بدنامی بھی، گھر میں چراغ کی بہت ضرورت ہے، لالٹین یا
 ڈبیاں اتنی رکھو کہ ہر موقع پر کام دے سکیں، ڈیوڑھی پر بھی
 ایک ڈبیا روشن رکھو کہ اندھیرے میں کوئی ٹھوکر کھا کر گر نہ جائے
 اور بدنامی نہ ماری ہو، کوٹھری کا انتظام اپنے ہاتھ میں رکھو، خود
 بیٹھ کر ٹکواؤ، جو چیز دو اپنے ہاتھ سے دو، ہر چیز کی دیکھ بھال
 کرتی رہو، کسی پر نہ چھوڑو، بے فکر ہو کر نہ بیٹھو، جو چیز منگاؤ
 اُس کا رخ دوسروں سے دریافت کر لو، اگرچہ پیسوں ہی کی کیوں
 نہ ہو اگر تم جانچ نہ کرو گی تو تمہیں بے وقوف سمجھ کر لوگ خوب
 لوٹیں گے۔

انتظام خانہ داری

انتظام کا طریقہ میں تمہیں بتاتی ہوں، غور سے دیکھو پہلے
 تم اپنے گھر کے آدمیوں کو دیکھ لو، اگر گھر میں چار کھانے والے

ہیں اور ایک ماما، تو جنس کی تعداد یہ رکھو :-

گیہوں چاروں دال سالہ متفرق :- دھنیا مرچ سرخ

۲ من ایک من ۵ سیر ۲ سیر آدھ سیر

نمک بھری پیاز لہسن اور ک کھٹائی زیرہ سفید

۳ سیر پاؤ بھر ۵ سیر ۲ سیر پاؤ بھر آدھ سیر چٹانک

زیرہ سیاہ الائچی سیاہ لونگ ہینگ پیتھنی کلہنجی

چٹانک چٹانک چٹانک ماشہ چٹانک پاؤ بھر

رائی گھی تیل سرسوں کا ڈلی کتھہ تمباکو

پاؤ بھر ۳ سیر ۳ سیر ۳ سیر ۳ پاؤ حسب ضرورت

گوشت بھی اشتہا کے مطابق، یہ حساب میں نے بتا تو دیا ہے لیکن

خرج کا اندازہ کر کے جتنا منگا سکتی ہو اتنا ہی منگاؤ، نقد خریدو

قرض نہ لو، اگر پاؤ بھر گوشت بکری میں پورا نہ کر سکتی ہو تو کوئی

اور ترکاری وغیرہ جو تیل اور گھی میں تیار ہو سکتی ہے اور نقصان

بھی کچھ نہیں، اگر بکرے کا گوشت منگانا چاہو تو ایک وقت گوشت

رکھو اور دوسرے وقت ایسی چیزیں جو ذائقہ بدلنے کے لئے ہوں

جیسے سنگھی، رکوئچ، کڑھئی، پٹلی، یہ بھی پسند کے قابل ہوتی ہیں،

اگر اس طریقے سے کر دو گی، تو تمہیں گھی اتنا بچ رہے گا کہ کبھی مہینہ

بھڑپی اور پلاؤ بھی کھا سکتی ہو اور کھلا سکتی ہو، اگر تدبیر کے ساتھ

نہ کر دو گی تو تمہارا اور صرف ہو گا بجائے آرام کے تکلیف اٹھاؤ گی۔

گوشت میں ترکاری ضرور شامل کرو جس سے مزیدار بھی ہو اور پورا بھی پڑے، ترکاری، پان اور بالائی ضرورتیں روز کی روز پوری کرتی رہو، مگر ایک پیسہ قرض نہ کرو، اگر خرچ نہ ہونہ منگاؤ اگر قرض ہوگا تو آئندہ جینہ میں پھر تم ایسا نہیں کر سکتیں، خالی دال بھی تم مزیدار نہیں چکا سکتیں۔

جس جگہ جنس رکھو اس کا فرش پختہ اور صاف ہو، اسی جگہ سوپ، پھلنی، ترازو، بانٹ سب موجود رہیں، ایک مرتبہ میں کل جنس تو لا کر مفضل کرو، اگر اتفاق سے کوئی چیز رہ گئی ہو تو تمہیں جا کر نکال لاؤ، اور جو چیز تمہاری خوش انتظامی سے بچ جائے اُسے الگ رکھو، اگر اچھا انتظام کرتی رہو گی، تو تمہیں قریب قریب پندرہ روز کی جنس فالتو بچ جائے گی، اس کا حشر بچ تمہیں بچ جائے گا، پھر دوسرا کام کر سکتی ہو، جو عورتیں منظم ہوتی ہیں وہ اتنا بچا لیتی ہیں کہ اس سے اپنا زیور اور کپڑے ٹھیک کر لیتی ہیں مگر مردوں سے چھپا چھپا کر کرتی ہیں، ان سے ضرورتیں پوری کراتی رہتی ہیں، بعض ایسی ہوتی ہیں کہ پریشان کر کے زرائشیں پوری کراتی ہیں، یہ بُرا کرتی ہیں، جب ان کو آرام نہ دیا تو سب بیکار ہے، میرا مقصد تو یہ ہے کہ جو کچھ کرو انہیں کے رام کے لئے کرو، جس کی وجہ سے راحت پہنچتی ہے۔ اگر وہ دیتے تو تم کہاں سے کرتیں، میں تمہیں کل چیزیں ضرورت کی

تدبیر کے ساتھ بتا چکی، اگر اس پر بھی تم نہ کر سکو تو تمہاری نالائقی ہے، اور تمہارے گھر والوں کی بد قسمتی ہے، تم یہ کہو کہ سب تو منگاتی ہوں مگر پورا نہیں ہوتا، یہ بالکل غلط ہے، میں ہی کہوں گی کہ تم میں انتظام کا مادہ نہیں، تم کچھ نہیں کر سکتیں۔

ماماؤں سے معقول برتاؤ

تمہیں معلوم ہے کہ ماماؤں بڑی مشکل سے ملتی ہیں ابھی تو خیر آگے چل کر دس روپیہ ماہوار پر بھی راضی نہ ہوں گی، اگر لیں بھی تو روز کے یہی جھگڑے رہیں گے، لڑ بھڑ کے چل دیں گی، اس دل کے جلانے سے ہاتھ کا جلانا بہتر ہے، تم خود ہی کرنے کی عادت ڈالو، یا ماماؤں رکھو تو ان کو مٹھ نہ لگاؤ، ورنہ مفتابہ کرنے لگیں گی، ان کا دل ہاتھ میں لے لو اور نرمی سے کام لو، ہر قصور پر لعنت ملامت نہ کرو، کچھ کچھ تم بھی مدد دیتی رہو، ضرورت کے وقت بے کار کام نہ لو، جب وقت پر کام نہ ہوگا، تم بُرا کہو گی، تو اُسے تمہیں کو وہ تھپڑ لگائیں گی، پھر تمہاری کیا رہ جائے گی، ہر وقت عیب جوئی نہ کرو، اگر تمہیں منظور ہے کہ کام بھی ٹھیک وقت پر ہوتا رہے اور کوئی چیز ضائع نہ ہو تو نگرانی کے لئے موقع پر بیٹھ جاؤ، کچھ بانڈی بھی دیکھتی رہو مگر یہ ظاہر نہ ہو کہ تم اس غرض سے بیٹھی ہو کہ یہ کھانا لیں، بلکہ یہ

خیال ہو کہ تم ہاتھ بٹانے کے لئے بیٹھی ہو، نمک وغیرہ تم بھی چکھتی رہو کہ شاید تھارے مردوں کے نزدیک ٹھیک نہ ہو، اپنے مردوں کی ہانڈی تم خود پکاؤ، آگے بھی تاکید کر چکی ہوں جب تم دیکھ بھال کرتی رہو گی، تو اس کے چلے جانے پر بھی تمہیں تکلیف نہ ہو گی، تم بلا تکلف کر سکتی ہو، ماماؤں کو ماہ بہ ماہ تنخواہ دیتی رہو، روز جنس بھی ٹلواتی رہو، غرض کہ ان کا بار سر پر نہ رکھو، فرض کرو کہ اگر وہ ایک دم سے کھڑی ہو گئیں کہ بی بی ہم نہ رہیں گے، تو اُس وقت تمہیں سب یک مشت دینا پڑے گا، اگر وقت پر نہ دے سکیں تو سر نیچا ہو گا، اور یہ جگہ جگہ کہتی پھری گی، اس وقت کی ماماؤں کا عام قاعدہ ہے کہ یہ کہہ کر ڈراتی ہیں کہ ہمارا دے دو ہم چلے جائیں، یہ سمجھ کر کہ اس وقت یہ دے سکتی نہیں، اگر دے دو تو فوراً اٹھ جائیں گی اس کا تجربہ میں کر چکی ہوں، معاملہ صاف رکھو کہ وقت پر تمہیں تکلیف نہ ہو، ہر چیز پکاتی رہو، بعض بیبیاں کہتی ہیں کہ جب خدادے تو زحمت کیوں اٹھائے، میں پوچھتی ہوں کہ اگر ماما نہ ملے اور تمہیں بھی پکانا نہ آئے تو کیا کرو گی، ناچار کرنا پڑے گا، اگر پکا یا بھی اور خواہش کے موافق نہ ہو تو اس وقت ذلیل ہو گی، تم تو کھا سکتی ہو، مگر مرد کیونکر برداشت کر سکیں گے پھر سوائے ندامت کے اور کیا ہو گا، ہر کام کی عادت ڈالنا چاہیے۔

کسی وقت بیکار نہ رہو۔ ہر طرح سے مردوں کو آرام پہنچاتی رہو،
اکثر بے کار رہنے والوں کو دیکھا ہے، سات آٹھ بجے تک سوتے
رہتے ہیں، اگر کوئی کرنے والا ہوا تو خیر، ورنہ اکثر مرد خود کر لیتے
ہیں، کس قدر شرم کی بات ہے کہ بی بی صاحبہ لیٹی یا بیٹھی ہیں،
اور مرد پریشان پھرتے ہیں، اے بچپو! ایسی نالایق طبیعت
نہ رکھو، اپنا گھر سمجھو، تمہارے بڑے تمہارا ہاتھ بٹانے والے
کب تک تمہارا ساتھ دیں گے، وہ تمہیں آرام، پونچا چلے اب
تم انہیں پونچاؤ، ہو بیٹیاں اسی دن کے لئے ہوتی ہیں، تم
نہ کر دو گی تو کوئی دوسرا کرنے آئے گا؟ اب تم اپنا گھر دیکھو،
اماؤں کی مدد کرنے سے کچھ خادم نہ ہو جاؤ گی، تمہاری وہی
عزت رہے گی، اگر تمہاری آمدنی میں اتنی گنجائش ہے کہ تم ماما
رکھ سکتی ہو تو ضرور رکھو، ورنہ یہ امارت چل نہیں سکتی کہ ماما
ضرور ہو، ماہ بہ ماہ تنخواہ دے سکویا نہ دے سکوں، منظم بیبیاں
خود کرتی ہیں اور ماما رکھ کر پریشان ہونا نہیں چاہتیں، یہ یاد ہے
کہ اماؤں سے آرام بھی ہے تکلیف بھی، اسی وجہ سے وہ خود
کرنا پسند کرتی ہیں، اگر تم خود کپڑے سیو گی، لڑکوں کو تم
سنجھا لو گی کھانا تم پکاؤ گی یاد کیجی رہو گی، تو تمہارا کس قدر
روپیہ بچے گا، اور کتنے کام نکلیں گے، اور جو جو خوبیاں حاصل
ہوں گی تم خود سمجھو گی، مرد تمہیں عزت کی نظر سے دیکھیں گے

تھیں کرتے دیکھ کر پھر تمھاری اولاد بھی اور گھر کے جتنے شکرست
 میں ہیں وہ بھی مدد دیں گے، ہر کام آسان ہو جائے گا، وہ
 بھی جو ہوشیار نہ ہوں گے ہو جائیں گے، پھر تمھیں الگ سکھانے
 کی ضرورت نہ رہے گی، کھانا پکانے کی جگہ صاف رکھو، برتن
 ٹھیک رکھو، ماماؤں پر نہ چھوڑو، اور نہ کسی اور پر، کھانا مزیدار
 ہو، دونوں وقت ایک ہی چیز نہ پکاؤ، آب و نمک ٹھیک رہے
 کھانا بیٹھنے اور سونے کی جگہ نہ کھاؤ، کھانے کی جگہ الگ ہو، کھانا
 ایک ہی دسترخوان پر کھاؤ، اگر تنہا کھانے کی عادی ہو تو سب کو
 کھلا کر کھاؤ کہ شاید کوئی چیز کم نہ پڑے کہ شرمندہ ہونا پڑے،
 مردوں کے کھانے میں کئی قسم کی چیزیں ہوں، اچار، چٹنی، ضرورہ
 ہو، پان وغیرہ ٹھیک رکھو کہ وقت پر تکلیف نہ ہو، کھانا تم خود
 نکالو، ماماؤں سے نہ نکلاؤ، یہ بہت بد سلیقگی ہے اور نقصان
 بھی، کھانا دے دلا کر جو کچھ دینا ہو ماماؤں کو دے دو، باقی
 جو کچھ جائے احتیاط سے رکھ دو، جب تک کھانا تیار نہ ہو گھر سے
 کہیں نہ جاؤ، نہ کسی کام میں مشغول ہو کہ بے فکر ہو جاؤ کہ کچی پکائی
 ہانڈی جل جلا جائے، یا شور باز یا دہ ہو جائے کہ مردوں کے
 کھانے کے وقت پھر کچھ نہ ہو سکے۔ بد مزگی سے کھانا پڑے، گھر
 میں زیادہ رہو بے موقع، ادھر ادھر نہ پھرو، جب بالکل اطمینان
 ہو تو کچھ مضائقہ نہیں، جب جنس منگاؤ تو دوسروں سے نرمی

دریافت کر لو، اسی حساب سے ٹکوا کر رکھو، گئی بغیر صاف کئے
 خرچ میں نہ لاؤ، شاید کوئی چیز ہو تو کی کرائی محنت اکارت
 ہو اور یوں برکت بھی نہیں ہوتی، کتہہ اور گھٹی بغیر صاف کئے کام
 میں لانے سے برکت اٹھ جاتی ہے، اور بدسلوکی بھی ہے۔
 جہاں تک ممکن ہو کام ماماؤں پر نہ چھوڑو خود کرو، اگر نقصان
 ہوگا تو تمھارا ہوگا، تمھارا دل دکھے گا دوسرے کا نہیں، اکثر
 بیبیاں چار پائی پر بیٹھے بیٹھے باتیں بناتی ہیں، گھر سے خبر
 نہیں کہ کیا پکتا ہے اور کیا نہیں اُٹے سیدھے جو مل گیا کھا لیا،
 نہ ان کو مردوں کی پردہ نہ اپنی، خیر اپنی نہ ہو نہ ہو، مگر یہ تو
 سمجھو کہ مرد شادی کرتے ہیں آرام کے لئے یا تکلیف اٹھانے
 کے لئے، جب انھیں اتنا بھی آرام نہ ہو بچاؤ کیا فائدہ، اگر
 تم میری ان نصیحتوں پر عمل کر دو گی، تو یہ دیکھ دیکھ کے تمھاری
 ماماؤں چوری سینہ زوری سے بچیں گی، تمھارا دل میں خوف
 رہے گا، تمھاری حکم عدولی نہ کر سکیں گی، اب میں وہ نصیحتیں
 کرنا چاہتی ہوں جو تمھیں میکہ و سسرال اور دوسرے موقعوں
 پر کام دیں گی، اگر پورا عمل کرو گی تو عجیب تاثیر دیکھو گی انشاء اللہ۔

چند چمن

خدا کا شکر کرتی رہو، اُس کی رضا مندی چاہو، اُس کے

خلاف کوئی بات نہ کہو، نہ کرو، ناراضی کی بات سے تو بہ کرو،
 ناز دل لگا کر وقت پر ادا کرو، کلام مجید روز پڑھتی رہو۔
 غلطیاں نہ ہونے پاویں، بھولا ہوا یاد کر لیا کرو، جھوٹ نہ بولو
 جو بات کہو سچ کہو، اگر کسی بات کا خوف ہو وہ بات نہ کہو، آدمی
 سے نہ ڈرو، خدا سے ڈرو، انسان سوائے اس کے کہ خاموش
 ہوگا اور کیا کر سکتا ہے، خدا کی پکڑ سخت ہے مگر وہ رحیم بھی ہے
 ہر ایک سے نرمی کے ساتھ پیش آؤ، کسی کی بُرائی نہ کرو، نہ
 مُنہ پر نہ پیچھے، مُنہ پر کہنے سے رنج ہوتا ہے، پیٹھ پیچھے کہنا غیبت
 ہے، اپنے عیبوں پر نظر رکھو، قسم کھانے کی عادت نہ ڈالو، چپکے
 چپکے چار کے سامنے باتیں نہ کرو، بدگمانی ہوگی، اگرچہ اچھی ہی
 بات ہو، دو شخص جب برابر ہوں اور تم کچھ دینا چاہو تو برابر دو،
 زیادہ کم دینے میں تم بے وقوف کھلاؤ گی، اور کم حصہ والے کی شکی
 ہوگی، دو شخصوں کے سامنے ان میں ایک کی تعریف نہ کرو، خاطر
 مدارات برابر کرو، کسی کی دل شکستی نہ کرو، غیروں سے بہت نہ ملو اور
 نہ ان سے کچھ امید رکھو، اگر تمہارے خیال کے مطابق نہ ہو تو طویل
 ہوگا، سچ کہاں رہتی ہے وہ قیمت جہاں چینی میں بال آیا جس سے محبت
 کرو خدا کی خوشی کے لئے، اپنے رشتہ داروں سے محبت پیدا کرو، اگر
 دشمنی بھی کریں تو تم دوستی کرتی رہو، جو تمہارے ساتھ بُرائی کرے
 تم اُس کے ساتھ بھلائی کرتی رہو، دوستوں سے تو سب ہی دوستی

رکھتے ہیں، دشمنوں کے ساتھ بھلائی خدا کی خوشی ہے، اپنے عزیزوں کی مدد کرو، اُن کا ہاتھ بڑھاتی رہو، وقت پر قرض دو، قرض دے کر احسان نہ رکھو، کبھی تقاضہ نہ کرو، اگر وہ کسی بات پر بگڑ جائیں تو تم نرم ہو جاؤ، ان کے غصہ کو دفع کرو، بُری بات کو ٹال جاؤ، بخیل سے کبھی قرض نہ لو، بخیل کا دل چھوٹا ہوتا ہے، وقت پر تمہیں شرمندہ ہونا پڑے گا، بلکہ وہ جو چیز ملے دے سکتی ہو تو دے دو، وہ تھوڑے کو بہت سمجھے گا۔

امیروں سے بہت نہ بلو، بے تکلفی میں وہ بات نہیں رہتی، بغیر بہت خواہش کئے ہوئے نہ جایا کرو، اگر جاؤ تو کوئی ایسی بات نہ کرو جو اُن کے خلاف ہو، ادھر اُدھر نہ دیکھتی رہو، کسی چیز پر اظہارِ تعجب نہ کرو، نہایت تیز سے کھانا کھاؤ، جو چیز تھامے آگے ہو وہ کھاؤ، دوسری طرف ہاتھ نہ بڑھاؤ، کھاتے وقت بہت باتیں نہ کرو، چھوٹے بچوں کو اپنے ساتھ نہ کھلاؤ، بان کی پیک منہ میں لے کر بات نہ کرو، کہیں جاؤ تو خالی ہاتھ نہ جاؤ، ایک ہوشیار عورت کو ضرور ساتھ لے جاؤ، تنہا کہیں نہ جاؤ، پاس ہو یا دور کسی کے کپڑے پہن کر نہ جاؤ، جو خدا تمہیں دے وہی بہتر ہے، مال مستعار کے استعمال سے کبھی نقصان بھی ہوتا ہے اور صدمہ بھی، آمدنی سے زیادہ خرچ نہ کرو، اگر تمہاری آمدنی پچاس روپیہ ہے اور تم ساٹھ خرچ کرو گے تو آئندہ تمہیں تیس روپیہ میں کرنا پڑے گا، ضرورتیں

دی رہیں گی، روپیہ کم ہو جائے گا، پھر تم اطمینان سے نہیں کھا پین سکتیں،
 اور یہ بد نظمی بھی کہلاتی ہے، جو کرواؤس کا انجام سوچ لو۔ یہ حدیث یاد
 رکھو، نہ برباد ہوادہ آدمی جس نے اپنی حقیقت پہچانی، جو کام کرو مشورہ
 سے کر دیکھ الزام کا موقع نہ رہے گا، جو کرو موافق حیثیت کے کرو، کبھی
 پریشان نہ ہوگی، آج کل دستور اسراف کا ہے، اگر کوئی منتظم حیثیت کے
 موافق کرتا ہے تو وہ بخیل کہلاتا ہے، اس بے جا خرچ سے کیا حاصل کہ
 وقت پر دوسروں کا محتاج ہو جائے ہر وقت پریشانی میں کٹے، اگر
 خدا نے تمہیں خواہش سے زیادہ دیا ہے، تو تم اُس کی خوشی کے کام کرو جو
 تمہیں آخرت میں ملے، بے جا اڑا دینے سے کچھ حاصل نہیں، جو تمہیں میسر
 آئے وہ تم اپنے کام سے بچا کر اپنے اُن عزیزوں پر خرچ کرو جو اس کے
 مستحق ہیں کہ خدا بھی خوش ہو اور وہ بھی، اس ہوشیاری سے خرچ کرو
 کہ نہ تم قرضدار ہو نہ مردوں کو تکلیف دو، اُن سے فرمائش نہ کرتی رہو،
 جو کچھ تمہیں دیں غنیمت جاتو، انہیں آرام پہنچاتی رہو، اپنے اور اپنے
 ماں باپ کے رشتہ داروں سے نیک برتاؤ رکھو، ان کی راحت و تکلیف
 میں شریک ہو، ان کی خوشی اپنی خوشی، اُن کا غم اپنا غم سمجھو، کھلے
 چھپے ان کی مدد کرو، ہر ایک کے نیکی کرو، خدا تمہارے ساتھ بھی کرے گا
 یہ غلط ہے نیکی برباد گناہ لازم، کیا تم نے کلام مجید میں نہیں دیکھا
 هَلْ جَزَاءُ الْاِحْسَانِ اِلَّا الْاِحْسَانُ، نیکی کا بدلہ نیکی ہے، مگر جب کہ
 رہا اس میں نہ ہو، ریاسے بچو، کسی کی کم حیثیت پہنسو نہیں، اُس کا دل

نہ توڑو، کسی کا دل نہ دکھاؤ، کسی کے اگر مہمان ہو تو اس کے
 کھانے کی بُرائی نہ کرو اگرچہ بے تک کی دال ہی ہو، اُسے نعمت سمجھ کر
 کھاؤ، کھاتے وقت ہنسنے نہ بناؤ، کھا کر نام رکھنا بڑا عیب ہے، ہمیں معلوم
 کس شوق میں اُس نے پکایا ہو، اس کا احسان مانو، اور شکریہ ادا کرو۔
 ہارون رشید کا قصہ تم نے دیکھا ہوگا کہ ایک اعرابی پیاس کی شدت سے
 ایک نہر پر پہنچا اور پانی پیا، اُسے مزید سمجھ کر مشک میں بھر لیا،
 کہ ہارون رشید کی خدمت میں پیش کروں گا، بہت سا انعام پاؤں گا،
 یہ سوچ کر بادشاہ کی خدمت میں لایا، وہ دربار میں تھے، کسی وزیر سے
 کہا کہ رکھ لو، میں پیوں گا، دوسرا نہ چلے، بادشاہ بہت رحم دل تھے، یہ
 سمجھے کہ دوسرا آدمی مزا چکھ کر کچھ اُسے کہہ دے گا تو اُسے ملاں ہوگا، اُسے
 بہت سا انعام دے کر رخصت کیا، کسی کی چیز کو بُرا کہنے سے دل ٹوٹ
 جاتا ہے، کسی دوسرے کے گھر میں اپنی حکومت نہ جتاؤ، بے جا کلمہ نکالت
 نہ کرو کہ دل ترک جائے، لڑکوں کی لڑائی جھگڑوں میں نہ بولو، نوکروں کے
 کہنے سننے میں نہ آؤ، اس سے نا اتفاقی پیدا ہو جاتی ہے، پھر لڑائی کا
 سامان ہو جاتا ہے، ایسا روک دو کہ پھر کہنے کا موقع نہ پائیں، خود منکر
 ملاں دو، زیادہ جھگڑے سے بھی نقصان ہے، کسی چیز پر نہ اڑ جاؤ کہ
 کہ ہماری ہے، جو اپنی کہے دے دو، خدا تمہیں اس سے بہتر دے گا جو
 چیز تمہیں مل جائے وہ ہزار میں اچھی سمجھو، شاید تمہارے حق میں یہی
 بہتر ہو، کسی سے حسد نہ کرو، حسد والا کبھی پھولتا پھلتا نہیں ہے، خدا

بن کو دینا چاہتا ہے دیتا ہے ضرور، تمہارے حسد سے روکنے لگا،
 حد کرنے والا ذلیل رہتا ہے، یہ مرض لا علاج ہے، اگر علاج ہے
 تو یہ ہے کہ جس کسی کے نفع سے تمہیں نقصان پہنچتا ہو اس کو نفع پہنچانے
 کی کوشش کرو اور دعا کرو کہ خدا یا اسے وہ چیز دے جو مجھ سے
 بھی بہتر ہو، اگر تم سے زیادہ کوئی خوبی اس میں ہو تو نہایت خوشی
 سے اس کی تعریف دوسروں سے کرو، چار دن میں پھر یہ مرض تم
 نہ پاؤ گی، حرص سے پرہیز کرو، زہک جیسے برتن کو کھالیتا ہے، اسی
 طرح حرص ایمان کو، اپنے سے کمتر کو دیکھو پھر تمہیں خدا سے شکایت
 نہ ہو گی، جو خدا نے دیا ہے اس پر شاکر رہو، جس سے ملو سچے دل سے
 ملو، ہر موقع پر دوست رکھو، بُرائی نہ پہنچاؤ، منافق نہ بنو، دینے لینے میں
 کسی عزیز کو مشرندہ نہ کرو، دکھاتے کے لئے اس سے زیادہ نہ دو کہ وہ
 بیچارہ شرم جائے، خدا سے ڈرو، سب اسی کے بندے ہیں، جسے
 چاہے عزت دے جسے چاہے ذلت، بلکہ اگر تم مقدور رکھتی ہو تو اس
 وقت دوسروں کی مدد کرو، خدا تمہاری بھی مدد کرے گا، دکھانے
 کے لئے نہ کرو، جیسے کہ ہم لوگوں میں یہ عیب پیدا ہو گیا ہے کہ لڑکی کے
 جہیز میں اگر ہوا تو خیر ورنہ قرضی کے کمر تکلیف اٹھا کر جو امیر دیتے ہیں
 وہی غریب و مساکین دیتے ہیں، آخر زمانہ کے دست برد سے وہ چیزیں
 برباد ہو جاتی ہیں، اگر ہمارے عقل ہو، اور لڑکی کے آرام کا خیال ہو
 تو بجائے اس سامان کے وہ انتظام کریں کہ جس سے اس کو اور اس کی

اولاد کو فائدہ پہونچے، جلتے ہی وہ محتاج اور بے دست یا ہو کر نہ بیٹھ جائیے، کسی کا منہ نہ تکیے، اگر یائیں کرنا چاہیں تو ہمیشہ کر سکتی ہیں ہزار طریقہ سے دے سکتی ہیں، مگر یہ دنیا داری رسموں کی پابند ہی ہم کیوں کریں، اسی نے تو ہمیں اس حالت کو پہونچایا، ہر طرح کی مصیبتوں میں مبتلا ہیں، فکر وں نے ہمیں چور کر دیا، افلاس چاروں طرف سے گھیرے ہوئے ہے، مگر جب بھی ہم اپنی حالت کو بدنا نہیں چاہتے، وہ طریقہ اگرچہ ہمیں معلوم ہے کہ یہ مصیبتیں جس کے باعث ہم سے دور ہو جائیں لیکن ہم مجبور ہیں دنیا کی شرم غالب ہے، اگر یہ نہ ہو تو پھر کچھ نہیں، جو دل چاہے، جس سے ہمیں آرام پہونچے، ہمارا مالک جس کے سبب ہم سے خوش ہو، وہ ہم کریں، کسی کے برا بھلا کہنے کی پروا نہ ہو، اگلے بزرگوں میں یہ باتیں نہ تھیں، جتنی حیثیت ہوتی تھی اسی کے موافق کرتے تھے، کیا انھیں اپنی اولاد کی محبت نہ تھی، ہم تکلیف اٹھا کر کرتے ہیں وہ آرام سے کر سکتے تھے، اگر یہ کہیں کہ انھیں ایسی عقل نہ تھی، تو کیا ہم جو کرتے ہیں یہ عقل ہے، ہرگز نہیں، یہ سراسر بے وقوفی بلکہ شامت ہے، ہم اتنا بھی نہ سمجھیں کہ آج تو ہم کرتے ہیں کل جو کچھ نہ کر سکیں تو پھر کیا ہوگا، خیر قصہ مختصر، جہاں تک ممکن ہو یہ خیالات دل سے نکالو، اور اپنے بزرگوں کے قدم پر قدم رکھو، اُن سے بڑھ کر نہ چلو کہ گر پڑو، ان کی باتیں تسلیم کر دو وہ زیادہ تجربہ کار ہیں، اپنے بڑوں سے ادب کی جگہ نہ بیٹھو، یہ تہذیب کے خلاف ہے، معمول کر کوئی بڑی

بات نہ کہو، بڑا بول خدا کو پسند نہیں ہے

میت مینسو دیکھ کے تقدیر کو پٹے ٹکھاتے دیر لگتی نہیں تقدیر کو پٹے ٹکھاتے
دنیا کی دور روزہ و فتن پر نہ اتراؤ، مال، اولاد، جگہ، زمین، گھر سب خدا
کے تھار کچھ نہیں، وہ جسے چاہے دے جسے چاہے لے تھار کچھ نہ ور نہیں
کسی حاجت مند کا دل نہ توڑو، جو تم سے اپنا حال کہے دل لگا کر سنو اور اپنے
دل پر ہاتھ رکھو اپنے پاس سے کسی کو محروم نہ بھیڑو، بے کسوں پر رحم کرو
خدا مہرباں ہو گا عرش بریں پر خدا رحم کرتا نہیں اُس بشر پر
کسی سے سخت کلامی نہ کرو، چھوٹا ہو یا بڑا، یہ بے دردی، اور بد
تہذیبی ہے، بدگمانی نہ کرو، چیز احتیاط سے رکھو، اگر کسی کے پاس
رکھو تو سمجھ بوجھ کے، خوب اس کا اندازہ کر لو، اور اس سے کہہ دو
کہ یہ اتنی ہے، اگر زیور، برتن، روپیہ پیسہ، کپڑے لیتے ہوں اُن کی
فہرست بنا لو، اگر مناسب سمجھو تو اُسے بھی فہرست بنا کر دے دو
کہ وقت پر تم بے تکلف لے سکو، اپنے ہوں یا غیر سب سے معاملہ
صاف رکھو، جو بات کہو وقت پر کہو، بے وقت کہنا لا حاصل ہے
دو میں ایک ضرور شرمندہ ہوتا ہے، کسی پر اپنا ارادہ ظاہر نہ کرو، شاید
نہ کر سکو، اپنے گھر کے نوکروں سے گھر کا حال نہ کہو، اس میں ذلت ہو
نوکروں کو ٹمھ نہ لگاؤ، ہر وقت اُنھیں نہ چھیڑو کہ وہ تنگ آکر برابر
سے کہنے لگیں۔ کم ظرفوں سے بچتی رہو، جو بات کہو موقع پا کر کہو اگر

کھانے کا ذکر ہو تو تم کپڑوں کا تذکرہ نہ کرو کہ یہ مثل صادق ہے،
 ماروں گھٹنا پھوٹے آنکھ، ایک کی بات ختم ہو جائے تو تم کہو، کسی
 کی بات میں دخل نہ دو، ہر ایک کے ساتھ جھج جھج نہ کرو، یہ عورتوں
 کا عام دستور ہے، ایک کی بات دوسرے سے نہ کہو یہ بڑا عیب ہے
 بے موقع بحث نہ کرو، شاید تمہیں منہ کی کھاؤ، بہت باتیں نہ کرو،
 بعض وقت کی بے جا بات دل کو صدمہ دیتی ہے، کم گفتن و کم خفتن
 و کم خوردن عادت بگیر، اگر یہ عادتیں رکھو گی آرام سے رہو گی، مجلس
 میں بیٹھ کر کسی کی نقل نہ کرو، ہنس ہنس کر کسی کے حیب نہ کھولو، بہت
 ہنسنا دل کو مارتا ہے، گئی گزری ہوئی بات کو نہ دھراؤ، بھولے
 ہوئے قصور یاد نہ دلاؤ، اگر کسی سے کچھ قصور ہو جائے تو معاف کر دو
 اس کا افسوس ظاہر نہ کرو، چاہے وہ کتنی ہی نایاب شے کیوں نہ ہو،
 خدا تمہیں اس سے بہتر دے گا، گزرے ہوئے اور موجودہ غم کو
 دل میں جگہ نہ دو، خدا کی رحمت گویا دکر د، غم کرنے سے کچھ مل
 نہیں جاتا، وہ مالک ہے جو چاہے کرے، صبر کرو، اِنَّ اللّٰهَ مَعَ
 الصّٰبِرِیْنَ اس سے زیادہ کیا چاہتی ہو کہ مالک اپنا اپنے ساتھ ہو
 دنیا کی خوشی و غم دونوں نانی ہیں، آخرت کو یاد کرو، کوئی شخص اگر
 تمہاری مروت و محبت یا کسی اور خیال سے تمہارا کچھ کام کر دے تو
 اس کام میں بُرائی نہ بکالو، اگر تمہیں عادت ہو تو خود کرو، دوسرے
 کو مفت میں تکلیف نہ دو، ہر شخص کا احسان مانو، جس نے لوگوں کا

احسان نہ مانا اُس نے خدا کا نہ مانا، جس سے پردہ کر دیا اچھی طرح سے
 کر دے، صورت تو چھپاؤ اور آواز نہ سناؤ، یہ طریقہ خوب نہیں، صورت کا
 آواز سے اندازہ ہو جاتا ہے، اپنے رشتہ داروں سے اگر پردہ کر دو تو اس
 خوبی سے کہ ملاں کا موقع نہ آئے، بُری خصلتوں سے اور بُری اداؤں
 سے بچو، دانتوں سے ناخن کاٹنا، انگلیاں توڑنا، مجلس میں انگلیاں
 اُچھکانا، سر نہ پٹنا، سر ٹھوکنے، سب کے سامنے جو نہیں نکالنا، بات کرتے
 وقت ہاتھ ملنا، سر پھیرنا، گردن موڑنا وغیرہ یہ سب یہودہ عادتوں میں
 شمار ہیں، اپنے گھر میں کسی اجنبی کو نہ رکھو، اگر ضرورتاً رکھنا بھی چاہو
 تو ہر چیز سے واقف نہ ہونے دو، اگر اس کا خیال نہ کر دو گی تو نقصان
 اٹھاؤ گی، خوب یاد رہے اس کا تجربہ ہو چکا ہے، سب کے ساتھ
 نیکی ٹھیک نہیں کہ تم بے وقوف سمجھ کر لوٹ لی جاؤ، پھر مٹھ دیکھتی
 رہ جاؤ، بے جانیک مزاجی، بے محل سعادت مندی ہو قوفی میں شامل ہو
 تو کروں سے بھی ایسی مرگت نہ کرو کہ وہ لوٹیں کھائیں، حساب برابر
 لیتی رہو۔

دُعَا

دُعائیں مانگنا خاصانِ حق کی طرزِ عادت ہے
 دعائے صبح و آہِ شب کلیدِ گنجِ راحت ہے
 ہوئی ہیں کشتوریں مفتوحِ خاصوں کی دعاؤں سے
 اُلٹ تختے گئے ہیں اولیاء کی بد دعاؤں سے

اگر مصیبت سے امان چاہتی ہو اور خدا کی رضا مندی کی خواہش ہے تو دعا کرو، مصیبت میں کام آنے والی، اور خدا سے واحد سے ملانے والی یہی دعا ہے، اے میری بہنو! اس نعمت کے محروم نہ رہو جو تسکین دعا سے ہوتی ہے، وہ کسی دعا سے ممکن نہیں، تم دعا نہیں مانگ کر اس کا تجربہ کر سکتی ہو، تم مجھے بتاؤ آمَنْ بِتَيْبَةِ الْمَطْطَوِّ إِذَا دَعَاكَ يَكْشِفُ السُّوءَ (بھلا وہ جو مجبور و بے قرار کی دعا سنتا ہے اور برائی کو دور کرتا ہے) کس کے بارہ میں ہے، خدا کو دعا سے زیادہ کوئی چیز پسند نہیں، کیونکہ اسی میں خدا کی حمد اور بندہ کی عاجزی کا پورا پورا نقشہ ہوتا ہے، کمزور دل سے نکلتی ہے مگر آسمان د زمین، عرش و ملک اس سے ہل جاتے ہیں، دریا جابت تک سیدھی جاتی ہے، اس کی تائید میں کلام الہی دیکھو، ارشاد ہے وَقَالَ رَبُّكُمُ ادْعُونِي أَسْتَجِبْ لَكُمْ (تمہارے رب نے کہا مجھ سے دعا کرو میں قبول کروں) یہ دیکھ کر اس کے حکم کی تعمیل کیوں نہ کریں، اُس کے آگے ہاتھ کیوں نہ پھیلائیں، ہمیں کیا حاصل ہے کہ مفت میں دنیا و آخرت کی خوبیوں سے محروم رہیں اے میری بہنو! جہاں تک ممکن ہو اپنی زندگی اس مبارک مشغلہ میں بسر کرو، تاکہ تمہیں مالک حقیقی کی خوشی و رضا مندی حاصل ہو، اس کے باعث تم دنیا میں بھی خوش نصیب کہلاؤ گی، اور آخرت میں بھی کامیاب ہو گی، یاد رہے کہ دعا مثل بیک

مانگنے کے ہے، بھیک مانگنا سراسر ذلت ہے، یعنی تم عاجزی سے ہاتھ پیلاؤ، یہی خدا کو پسند ہے، دعا نہ مانگنا غرور و تکبر کی دلیل ہے، بندوں کو چاہئے کہ ہر وقت خدا سے دعا کرتے رہیں اور قبولیت کی امید رکھیں، زندگی میں قبول ہوئی تو خیر ورنہ آخرت کے لئے ذخیرہ رحمت بنے گی، اور آخرت کی فتنہ دنیاوی تفکرات سے بہتر ہے، اُس وقت ہر شخص یہ متناکرے گا کہ کاش کوئی دعا دنیا میں نہ قبول ہوتی تو اچھا ہوتا، اللہ تعالیٰ قادر ہے جو چاہے تمہیں دے سکتا ہے، مگر جو یہاں تمہارے حق میں بہتر نہیں ہے وہ روک رکھتا ہے، اور تم بے جا بوجھ مایوس ہو جاتی ہو، ایسا نہ چاہئے، یہ حقیقت ہے کہ خدا تم سے زیادہ تمہیں چاہتا ہے، اسی لئے وہ خلافت مصلحت کوئی کام نہیں کرتا، اُسے اپنے بندہ کی فلاح و بہبود کا خیال ہے، وہ اپنے بندوں کو جو مناسب سمجھتا ہے دیتا ہے اور جو مناسب نہیں سمجھتا نہیں دیتا، تو اس صورت میں رضا و تسلیم فرض ہے، غرض یہ کہ وہ وعدہ فرما چکا ہے، ہر ادنیٰ والے کو چاہئے کہ اسی کو پکاریں، تاکہ وہ فرماں بردار جان کر خوش ہو، اے میری اُمیدوار بنو! جب تم اُسے پکارو تو اُس سے اُمید بھی رکھو وہ سنو۔ تمہاری خواہشیں پوری کرے گا، کیونکہ وہ بڑی غیرت والا اور کریم ہے، اپنے سائل کو خالی ہاتھ پھیرنے سے شرم آتی ہے

وہ رحمن و رحیم ہے، اپنے بندوں کو مایوس نہیں کرتا، جو کچھ تم طلب کرو گی ضرور دے گا، مگر چونکہ وہ حکیم و علیم اور با اختیار حاکم ہے، اس لئے اگر درخواست نامناسب ہوگی تو پوری نہ کی جائے گی، یہ بھی اُس کی مہربانی ہے، کسی آنے والی بلا کو ٹال دینا بھی ایک انعام ہے، وہ جانتا ہے اور تمہیں خبر نہیں، دعا کر کے نا اُمید ہو جانا کفرانِ نعمت ہے، تمہیں کیا خبر کہ کیا آفت آنے والی تھی، جو دعا سے ٹل گئی، خدا کی رضا پر راضی رہو۔ یاد رہے، اگر تمہیں اُس نے دعا کی توفیق دی ہے تو بس وہ قبول ہو کے رہے گی۔

یہ وقت بہت ہی خطرناک ہے جو دن چین اور امن سے گزر جائیں اُس کو غنیمت سمجھو، قرب قیامت ہے، امن و امان کے دن رخصت ہو چکے ہیں، اب یکے بعد دیگرے مصیبتوں کا مقابلہ کرنا ہے اور جو مصیبتیں تم اٹھا چکی ہو یہ آنے والی مصیبتوں کے آگے پیچھے ہوں گی، اللہ تعالیٰ سب پر رحم فرمائے
 اَللّٰهُمَّ اَحْسِنْ عَاقِبَتَنَا فِي الْاُمُوْر كُلِّهَا وَاَجِرْنَا مِنْ خِزْيِ الدُّنْيَا وَعَذَابِ الْاٰخِرَةِ -

ان مصیبتوں کے دفعیہ کی کوئی صورت نہیں سوا دعا کے، اب میں تمہیں ایسی صورت بتاتی ہوں کہ اگر تم اس پر عمل کرو گی، تو انشاء اللہ ہر خطرہ سے محفوظ رہو گے، ہر ملا سے تم دور رہو گی

اللہ تمہاری حفاظت فرمائے گا وہ صورت یہ ہے کہ تم اس کا التزام کہ لو کہ پانچوں وقت کی نماز کے بعد اور خاص کر فرض کے بعد خدا کے حضور میں ہاتھ پھیلا کے ہر بُرائی سے پناہ مانگو، اور ہر بھلائی کی التجا کرو، دعا سے بہتر کوئی چیز نہیں، حدیث شریف میں ہے کہ دعا کرنے والا ہلاک نہ رہتا، پھر اللہ تعالیٰ کا فرمان ہے کہ مجھ سے مانگو تم کو دوں گا، تو بھلاؤ کہ جب وہ وعدہ فرما رہا ہے کہ میں دوں گا، تو کیا سائل کو خالی پھیر دے گا، یہ تم کو ایسا گمان؟ پھر حدیث شریف میں ہے کہ نہیں ظالمی، قضا کو کوئی چیز مگر صدقہ، اور نہیں دور کرتی بلا کو کوئی چیز مگر دعا۔

اب میں تم سے کہتی ہوں کہ تم دنیا کے سارے کام کرتی اور دن بھر دنیا کے دھندے میں لگی رہتی ہو، محنت کرتی ہو، تفکمی ہو، اگر تھوڑا وقت اس کے لئے نکال لو تو تمہیں دنیا آخرت کا فائدہ حاصل ہو جائے گا، اور تم اللہ کے ذمہ ہو جاؤ گی، وہ تمہارے تمام کاموں کا کفیل ہو جائے گا، انھیں دعاؤں کی برکت سے مجھے وہ وہ حاصل ہوا ہے کہ میرا دل جانتا ہے، میں اس منعم حقیقی کا شکر یہ کس زبان سے ادا کروں؟

میں کس قابل تھی اے لوگو جہاں میں
مگر سب کچھ دیا اُس نے بلا گئے

دعا وہ کہیتی ہے کہ جس پر مخالفت ہو ا کا گزر نہیں، دعا وہ باغ ہے جس کا ہر پھل شیریں اور لذیذ ہے اور ہر مرض کے لئے شفا بخش مگر دعا کے لئے یہ شرط ضروری ہے کہ حق تعالیٰ سے مانگ کر حُسن ظن رکھے، یہ سمجھ لے کہ ملے گا ضرور، اتنے بڑے دربار سے ایسے کریم کے در سے خالی نہیں پھر سکتی، اور وہ یہ ہونے پر گھبرا کے دعا کرنا نہ چھوڑے، جب ایسا حُسن ظن رکھو گی تو ضرور پاؤ گی۔

اب میں تم کو کچھ روز مرہ کے وظائف بتاتی ہوں جن کو تم عقیدے کے ساتھ کرو گی تو انشاء اللہ دنیا و آخرت کا فائدہ اٹھاؤ گی اور تمہاری ہر مشکل آسان ہو گی۔

معمولات

صبح و شام ایک ایک تسبیح سبحان اللہ و بحمد اللہ سبحان اللہ العظیم پڑھ لیا کرو، یہ مبارک و طیفہ ہے، اگر تم دونوں وقت اس کا التزام کرو گی تو بڑے درجے تم کو ملیں گے، حدیث شریف میں ہے کہ یہ دو کلمے اللہ کو بہت محبوب ہیں، زبان پر بہت ہلکے مگر ترازو پر بہت بھاری ہیں، اور ایک ایک تسبیح استغفار اور درود شریف کی بھی پڑھ لیا کرو تاکہ دن میں تم سے کوئی بھی خطا ہو جائے تو وہ استغفار کی وجہ سے مساف ہو جائے

اور کلام پاک کی کچھ سورتیں بھی یاد کر لو، اگر تم میں ہمت ہو
 تو پانچ سورتیں یاد کر لو کہ صبح، ظہر، عصر، مغرب، عشا کو پڑھ
 لیا کرو، وہ پانچ سورتیں یہ ہیں، سورہُ الیسین، سورہُ فتح، سورہُ
 نبا، سورہُ واقعہ، سورہُ ملک، اگر تم پانچ نہ یاد کر سکو، یا یاد
 نہ کر لو لیکن پڑھنے کے مواقع نہ ملیں تو سورہُ الیسین، سورہُ
 واقعہ، سورہُ ملک تو ضرور یاد کر لو، سورہُ الیسین کی برکت سے
 اللہ تعالیٰ دنیا و آخرت کی مشکل آسان کرے گا، سورہُ واقعہ
 سے آخرت کا بھی فائدہ اور دنیا کا یہ فائدہ ہے کہ اس کی برکت
 سے کبھی فاقہ نہ ہوگا، اور سورہُ ملک قبر میں مونس ہوگی عذاب
 قبر نہ ہوگا۔ مجھے اُمید ہے کہ میرے لکھے پہ
 توجہ کر دو گی، کیونکہ میں تمہارے ہی فائدہ کے لئے لکھ رہی ہوں
 اگر توجہ کر دو گی تو دنیا و آخرت کی دولت سمیٹ لو گی۔

بہتر یہ ہے کہ حزبِ الاعظم روزِ پڑھ لیا کرو، سات منزل ہو
 سینچر سے شروع کرو جمعہ کو ختم کرو یوں برابر پڑھتی رہو، یہ
 وہ نعمت ہے کہ سال میں ایک مرتبہ بلکہ زندگی میں بھی پڑھ لے گا
 تو بھی فائدہ سے محروم نہ رہے گا، اگر باسند پڑھو تو بہتر ہے
 ورنہ مجبور ہی ہے، پڑھو ضرور، حاشیہ پر نظر کر لیا کرو، اس کی
 ترکیب ضرور ہو گی، مترجم ہو تو بہتر ہے۔

اگر تم کہتی ہو کہ ہمیں دعا کرنا نہیں

آتا تو اس سے بہتر کیا دعا ہو سکتی ہے، یہ بات ضرور کہوں گی
 اگرچہ تمہیں کڑوی لگے، اگر اسکول کی تعلیم یافتہ کو دیکھو گی تو
 اُس کی ہر ادا پر رشک کرو گی، اور اُس سے بڑھنے کی کوشش
 کرو گی، چاہے تمہارے امکان میں ہو یا نہ ہو، محنت کر کے وہ
 خوبیاں حاصل کر لو گی، اور اگر رابعہ بصری کو دیکھو گی تو تعریف
 کرو گی مگر نہ تمہیں رشک آئے گا نہ اس کی تقلید کرو گی، محنت
 اور کوشش کا کیا ذکر، یہ وقت کی خوبی اور ایمان کی کمزوری
 ہے، اگر دعا کی عادی نہیں ہو تمہیں دشوار ہے، نماز تو وقت پر
 پڑھو اور رکوع و سجود میں غلطی نہ کرو، اور نماز کے بعد کچھ وظیفہ
 بھی پڑھا کرو، درود شریف اور تسبیح وغیرہ اور استغفار اور کلمہ
 طیب، کلمہ توحید کم از کم تسبیح وغیرہ پڑھ لیا کرو، رات کو
 بستر پر لیٹ کر سبحان اللہ ۳۳ بار، الحمد للہ ۳۳ بار، اللہ اکبر
 ۳۴ بار، یہ حضرت فاطمہؑ کی تسبیح ہے، جب آپ نے اپنے باپ
 رسول مقبول صلی اللہ علیہ وسلم کے پاس جا کر عرض کی کہ چلی پیسے
 پیسے میرے ہاتھ گھس گئے ایک لونڈی مل جائے تو بہتر ہے،
 آپ نے اپنی سخت جگر سے فرمایا اے فاطمہؑ میں تمہیں ایسی چیز
 نہ بتاؤں جو لونڈی سے بدرجہا بہتر ہو، اسوقت یہ تسبیح ارشاد فرمائی
 اسوقت یہ تسبیح بہت مفید ہے، یہ وقت مسلمان کے لئے بہت سخت ہے
 نہ لو کر ملتا ہے، نہ تم رکھ سکتی ہو۔

اللَّهُمَّ أَحْسِنْ عَاقِبَتَنَا فِي الْأُمُورِ كُلِّهَا وَاجِرْنَا
مِنْ خِزْيِ الدُّنْيَا وَعَذَابِ الْآخِرَةِ -

اللَّهُمَّ إِنَّا نَسْأَلُكَ الْعَفْوَ وَالْعَافِيَةَ فِي الدُّنْيَا وَ
الْآخِرَةِ، اللَّهُمَّ إِنَّكَ عَفُوٌّ مُخْتَبِ الْعَفْوَ فَاعْفُ عَنِّي -

اور صبح و شام یہ سات آیات کریمہ پڑھنے سے کوئی مصیبت
نہیں پہنچتی، تمہیں اس کا علم نہیں ہو تا کہ کیا مصیبت آنے والی
تھی جو ٹل گئی۔

(۱) قُلْ لَنْ يُصِيبَنَا إِلَّا مَا كَتَبَ اللَّهُ لَنَا هُوَ مَوْلَانَا
وَعَلَى اللَّهِ فَلْيَتَوَكَّلِ الْمُؤْمِنُونَ ۝

(۲) وَإِنْ يَسْأَلْكَ اللَّهُ بَعْضُ الْأَشْيَاءِ فَلَا تَكُن مِّنَ الْهَاسِلِينَ
وَإِنْ يُرِيدْ لَكَ بَحْثٌ فَلَا تَكُن مِّنَ الْيَاسِرِينَ ۝ يَفْضُلُ بِهِ
لِنَا مِنْ عِبَادِهِ ۝ وَهُوَ الْعَفُوُّ الرَّحِيمُ ۝

(۳) وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا
وَيَعْلَمُ مُسْتَقَرَّهَا وَمُسْتَوْدَعَهَا إِلَّا فِي كِتَابٍ مُّبِينٍ ۝
(۴) إِلَهِ تَوَكَّلْتُ عَلَى اللَّهِ رَبِّي وَرَبُّكُمْ مَا مِنْ


دَابَّةٍ إِلَّا هُوَ آخِذٌ بِنَاصِيَّتِهَا إِنَّ رَبِّي عَلَى صِرَاطٍ
مُسْتَقِيمٍ ۝

(۵) وَكَأَيِّن مِّن دَابَّةٍ لَا تَحْمِلُ رِزْقَهَا اللَّهُ يَرْزُقُهَا
وَإِيَّاكُمْ وَهُوَ السَّمِيعُ الْعَلِيمُ ۝

(۶) مَا يَفْتَحُ اللَّهُ لِلنَّاسِ مِنْ رَحْمَتِهِ فَلَا مُمْسِكَ لَهَا
وَمَا يُمْسِكُهَا فَلَا يُرْسِلُ لَهَا مِنْ بَعْدِهَا وَهُوَ الْعَزِيزُ
الْمَكِينُ ۝

(۷) وَلَئِنْ سَأَلْتَهُمْ مَنْ خَلَقَ السَّمَوَاتِ وَالْأَرْضَ
لَيَقُولُنَّ اللَّهُ قُلْ أَفَرَأَيْتُمْ مَا تَدْعُونَ مِنْ دُونِ اللَّهِ
إِنْ أَرَادَنِيَ اللَّهُ بِضُرٍّ هَلْ هُنَّ كَاشِفَاتُ ضُرِّيهِ أَوْ أَرَادَنِي
بِرَحْمَةٍ هَلْ هُنَّ مُمْسِكَاتُ رَحْمَتِهِ قُلْ حَسْبِيَ اللَّهُ عَلَيْهِ
يَتَوَكَّلُ الْمُتَوَكِّلُونَ ۝

بِسْمِ اللَّهِ الرَّحْمَنِ الرَّحِيمِ



تکمیل کلاں، رائے بریلی